


सम्पादकीय

भगदड़ बन चुकी है रोज की खबर, लेकिन जवाबदेही

किसी की नहीं हर हादसे के बाद वही लापरवाही

चिंता की बात यह है कि पूर्व की घटनाओं से कोई सबक नहीं लिया जाता है। यही वजह है कि मनसा देवी मंदिर हादसे के दूसरे दिन पड़ोसी राज्य उत्तर प्रदेश के अवसानेश्वर मंदिर में भी भगदड़ की घटना हो गई। आज की भाग-दौड़ भरी जिंदगी और भीड़-भाड़ के बीच भगदड़ एक सामान्य घटना बनती जा रही है। कभी धार्मिक सभाओं के आयोजन, रेल में चढ़ते वक्त, तो कभी मंदिरों में भगदड़ से लोगों की जान जा रही है। मगर, चिंता की बात है कि इन घटनाओं से कहीं कोई सबक नहीं लिया जाता। हर बार गहन जांच, सख्त कार्रवाई और भविष्य में एहतियाती उपाय करने के दावे तो किए जाते हैं, लेकिन नतीजा ढाक के तीन पात वाला ही रहता है। उत्तराखंड के हरिद्वार में मनसा देवी मंदिर क्षेत्र में रविवार को भगदड़ में आठ श्रद्धालुओं की मौत इसी लापरवाही का नतीजा है। हैरत की बात है कि इससे आगले ही दिन उत्तर प्रदेश में बाराबंकी जिले के अवसानेश्वर मंदिर में भी ऐसी ही घटना में दो लोगों की मौत हो गई। ऐसा लगता है कि भगदड़ का एक सिलसिला शुरू हो गया है और व्यवस्थागत खामियों की सिलवटें हैं कि ठीक होने का नाम ही नहीं ले रही हैं। बाराबंकी में मंदिर परिसर में भगदड़, करंट से दो श्रद्धालुओं की मौत और 29 घायल; बंदरों के कूदने से टूटे तार पिछले दिनों महाकुंभ में भगदड़ मचने से अनेक लोग मारे गए। इसके बाद बंगलुरु में आरसीबी की जीत के जश्न में आयोजित समारोह में भगदड़ से कई लोगों की जान चली गई। इससे पहले हाथरस के एक आश्रम में हुई भगदड़ की घटना को भी नहीं भूलाया जा सकता। सवाल है कि आखिर ऐसी कितनी घटनाओं के बाद शासन और प्रशासन चेतना ? मनसा देवी मंदिर में भगदड़ का कारण करंट फैलने की अफवाह को बताया जा रहा है। मगर, क्या इस तरह की अफवाह को हादसे में तब्दील होने से रोका नहीं जा सकता था ? प्रशासनिक अमला इस तरह की आशंकाओं का अनुमान लगाने में इतना अक्षम क्यों है ? चिंता की बात यह है कि पूर्व की घटनाओं से कोई सबक नहीं लिया जाता है। यही वजह है कि मनसा देवी मंदिर हादसे के दूसरे दिन पड़ोसी राज्य उत्तर प्रदेश के अवसानेश्वर मंदिर में भी भगदड़ की घटना हो गई। इसमें दोराय नहीं कि पर्यटन एवं धार्मिक स्थलों समेत सार्वजनिक जगहों पर लोगों की भीड़ आए दिन बढ़ रही है। ऐसे में शासन-प्रशासन को भीड़ प्रबंधन के उपायों को सख्ती से लागू करना होगा और लापरवाही बरतने वालों की जवाबदेही तय कर उनके खिलाफ उचित कार्रवाई अमल में लानी होगी। तभी व्यवस्था में सुधार की उम्मीद की जा सकती है।

आज का विचार



मेघ राशि: व्यापार के मामले में अपने काम धंधे को आगे बढ़ाने के लिए आपको नए तरीके से काम की शुरुआत करनी पड़ सकती है। कुछ ऐसी स्थिति स्थिति भी बन सकती है जो बाकी लोगों के लिए असुविधाजनक हो सकती है।

वृषभ राशि: कार्यक्षेत्र में कामकाज सही चलेगा और लाभ कमाने के नए अवसर भी प्राप्त हो सकते हैं। आर्थिक मामलों में भी समय अनुकूल रहेगा। हो सकता है कि दोपहर तक आपको कोई शुभ समाचार सुनने को मिले, जिससे मन प्रसन्न रहेगा। परिवार वालों के साथ भी आप सुखद समय बिताएंगे और रात में किसी मांगलिक कार्य में भी जा सकते हैं।

मिथुन राशि : कारोबार और नौकरी के मामले में दिन अच्छा रहने वाला है। आपके द्वारा लिए गए निर्णय और बनाई गई योजनाओं का सकारात्मक परिणाम प्राप्त हो सकता है। साथ ही, लाभ कमाने के अवसर भी मिलेंगे। अगर आर्थिक तंगी का सामना कर रहे थे, तो अब उससे भी छुटकारा मिल सकती है।

कर्क राशि: दिन आपके लिए ज्यादा अच्छा नहीं रहने वाला है। सुबह के समय कार्यक्षेत्र में कुछ प्रतिकूल परिस्थितियां देखने को मिल सकती हैं। ऐसे में कोई भी फैसला आपके लिए सोच-समझकर लेना बेहतर होगा और जल्दबाजी में भी निर्णय लेने से बचें।

सिंह राशि : दिन सामान्य से थोड़ा बेहतर रहेगा। कारोबार में कामकाज की स्थिति में धीरे-धीरे सुधार आता जाएगा। नौकरी करने वालों की किसी बड़े अधिकारी का सहयोग मिलने से कार्यस्थल में आपकी स्थिति और ज्यादा मजबूत होती जाएगी।

कन्या राशि: कार्यक्षेत्र में आपको अपने असाधारण स्वी और गलत लोगों के बीच पहचान करनी होगी। अन्यथा कुछ लोगों आपकी बातों का लाभ उठा सकते हैं और पीठ पीछे आपकी बुराई भी कर सकते हैं। सही दिशा मिलने की संभावना है।

तुला राशि: अगर आप व्यवसाय या कारोबार से जुड़ा कोई प्रस्ताव, योजना या कागजी काम करने वाले

ज्योतिष सेवा केन्द्र
ज्योतिषाचार्य पंडित अतुल शास्त्री

मतदाता सूची मामले में देश को गुमराह कर रहा विपक्ष



बिहार ही नहीं देशभर

में फर्जी और अयोग्य

मतदाताओं को हटाने

के मांग राजनीतिक

दल समय समय पर

उठाते रहे हैं। बिहार

के सीमांचल के

इलाके में बांग्लादेशी

घुसपैठियों का मामला

वर्षों से सामने आ रहा

है। पिछले 30 वर्षों में

पूरे सीमांचल का

समीकरण बदल गया

है।

पा बिहार में चुनाव आयोग द्वारा चलाया गया विशेष मतदाता गहन पुनरीक्षण यानी

एसआईआर पूरा हो चुका है। बिहार विधानसभा से लेकर संसद तक एसआईआर का विरोध जारी है। हालांकि विपक्ष के तीखे विरोध के बीच चुनाव आयोग ने यह स्पष्ट कर दिया है कि एसआईआर बिहार तक ही सीमित नहीं रहेगा। अगले साल पश्चिम बंगाल, तमिलनाडु, केरल और असम राज्यों में विधानसभा चुनाव होने हैं। सिर्फ असम में भाजपा सरकार है। शेष राज्यों में विपक्षी दलों की सरकारें हैं। वे अभी से चौकन्नी हो गई हैं और एसआईआर को एक राष्ट्रीय मुद्दा बना देना चाहती हैं। वास्तव में विपक्ष रणनीति के तहत एसआईआर पर देशवासियों को गुमराह कर रहा है। सड़क से संसद तक वो एसआईआर का विरोध कर रहा है, और चुनाव आयोग पर अमर्यादित बयानबाजी से लेकर आरोप तक लगा रहा है। जबकि तस्वीर का दूसरा पक्ष यह है कि बिहार में एसआईआर का विरोध कर रही पार्टियों ने भी अपने बूथ लेवल एजेंट यानी बीएलए को बढ़-चढ़कर काम में लगाया था। चुनाव आयोग के आंकड़ों के मुताबिक 23 जून को एसआईआर प्रक्रिया शुरू होने के पहले कांग्रेस ने केवल 8586 बीएलए लगाए थे। लेकिन 25 जुलाई को प्रक्रिया समापन के वक्त कांग्रेस के 17549 बीएलए नियुक्त रहे। कांग्रेस ने एसआईआर प्रक्रिया का विरोध करने के बावजूद इसके लिए 105 फीसदी बीएलए बढ़ाए। भाजपा के 53338 बीएलए प्रक्रिया का हिस्सा बने। राष्ट्रीय जनता दल के 47506 बीएलए प्रक्रिया में शामिल हुए। जनता दल यूनाइटेड के 36550 बीएलए शामिल हुए। लेफ्ट पार्टियों ने एसआईआर प्रक्रिया की शुरुआत में दिलचस्पी नहीं दिखाई लेकिन आखिर तक इन पार्टियों ने भी बीएलए की संख्या बढ़ाई। बिहार में 12

मान्यता प्राप्त राजनीतिक दलों के कुल 1 लाख 60 हजार 813 बीएलए गहन मतदाता पुनरीक्षण प्रक्रिया का हिस्सा बने। किसी तरह की अनियमितता होने पर विपक्षी दलों के कार्यकर्ता तुरंत अपना विरोध कर सकते हैं, लेकिन अब तक एक भी ऐसा मामला सामने नहीं आया है जहां विपक्षी दलों के कार्यकर्ताओं ने इसकी शिकायत की हो। केवल विपक्ष के नेता ही इस तरह की बात कर सनसनी पैदा करने की कोशिश कर रहे हैं। विपक्ष का असली चेहरा और चरित्र यही है। वो एक और देशवासियों को गुमराह करने और संवैधानिक संस्थाओं की साख को धूमिल करने का कुकृत्य करता है, तो वही दूसरी ओर कानून प्रक्रियाओं में बढ़ चढ़कर हिस्सा भी लेता है। बिहार ही नहीं देशभर में फर्जी और अयोग्य मतदाताओं को हटाने के मांग राजनीतिक दल समय समय पर उठाते रहे हैं। बिहार के सीमांचल के इलाके में बांग्लादेशी घुसपैठियों का मामला वर्षों से सामने आ रहा है। पिछले 30 वर्षों में पूरे सीमांचल का समीकरण बदल गया है। किशनगंज, अररिया, कटिहार और पूर्णिया में अल्पसंख्यकों की आबादी 40 फीसदी से 70 फीसदी तक हो चुकी है। यही कारण है कि वर्षों से इस इलाके में बांग्लादेशी घुसपैठियों की रोक की मांग उठती रही है। कई इलाकों से हिंदुओं के पलायन की भी



खबर उठी थी। केंद्र सरकार ने जब पूरे देश में एनआरसी लागू करने की बात कही थी तो बिहार में इस इलाके से भी विरोध के सुर उठे थे। चुनाव आयोग के आंकड़ों के अनुसार, बिहार के 99.8 फीसदी यानी 7.23 करोड़ मतदाता इस रीवीजन प्रक्रिया में कवर हो चुके हैं। दावा किया जा रहा है कि पुनरीक्षण में बिहार में कम से कम 61 लाख मतदाताओं के नाम कट सकते हैं। इसमें 21.6 लाख मतदाताओं का निधन हो चुका है। 131.5 लाख मतदाता रखाई तौर पर दूसरे स्थानों-शहरों में बस गए हैं। लगभग सात लाख मतदाताओं के नाम दो स्थानों की मतदाता सूची में दर्ज हैं। बिहार में विधानसभा की 243 सीटें हैं। विधानसभाओं में कुछूसी मतदाताओं का अंतर ही जीत-हार पर असर डाल देता है। साल 2020 के विधानसभा चुनावों में करीब बीस प्रतिशत सीटों पर जीत और हार का अंतर महज द्वाइ फीसद तक ही था। इनमें से 17 सीटों पर जीत तो एक प्रतिशत के कम वोट से ही हुई थी। अगर गहन पुनरीक्षण में इन मतदाताओं के नाम नहीं काटे गए तो उनके नाम पर चुनावी नतीजों को बदला जा सकता है। राष्ट्रीय जनता दल के नेता तेजस्वी यादव चुनाव बहिष्कार की धमकी दे रहे हैं। हालांकि देश की राजनीति के लिए यह कोई पहली बार नहीं है जब किसी

राजनीतिक दल ने चुनाव बहिष्कार की धमकी दी हो। इससे पहले भी जम्मू-कश्मीर और पूर्वोत्तर के राज्यों में अनेक बार कुछ राजनीतिक दलों और अतिवादी संगठनों ने चुनाव के बहिष्कार की धमकी दी। आपातकाल के बाद भी प्रमुख विपक्षी दलों ने चुनाव के बहिष्कार करने की बात की थी। हालांकि इसके बावजूद वहां चुनाव हुए और उन सभी लोगों ने चुनाव में हिस्सा भी लिया और जीत हासिल की। लोकसभा में नेता प्रतिपक्ष राहुल गांधी बिहार में मतदाता सूची के एसआईआर का मुद्दा अपनी स्टाइल में उठा रहे हैं। वो केंद्र की बीजेपी सरकार पर 'वोटों की चोरी' का आरोप लगा रहे हैं। वोटिंग में गड़बड़ी का इल्जाम तो राहुल गांधी महाराष्ट्र विधानसभा चुनाव के बाद से ही लगाने लगे थे, लेकिन अब ज्यादा जोरदार तरीके से उसे उठा रहे हैं। राहुल गांधी महाराष्ट्र और कर्नाटक में वोटिंग में गड़बड़ी के आरोप लगा रहे हैं, लेकिन बाकी चुनावों के मामले चुप्पी साध लेते हैं। राहुल गांधी पिछले कई दिनों से चुनाव आयोग पर तल्ख, अमर्यादित और अर्न्गल टिप्पणियां कर रहे हैं। आयोग पर भाजपा से मिलीभगत का आरोप लगा रहे हैं। असल में राहुल गांधी चुनाव आयोग और चुनाव मशीनरी को दबाव में लेना चाहते हैं। पश्चिम बंगाल की मुख्यमंत्री ममता

बनर्जी खुले मंच से यह घोषणा कर चुकी हैं कि वे बंगाल में एसआईआर नहीं होने देंगी। विपक्ष के कई दूसरे नेता भी एसआईआर का विरोध कर रहे हैं। ये वही लोग हैं जो लोकसभा चुनाव के दौरान मोहब्बत की दुकान, संविधान की रक्षा और संविधान की कोपियां लेकर देशभर में घूमते थे और भाजपा पर संविधान विरोधी होने और संविधान बदलने का आरोप लगाते थे। यही इनका मूल चरित्र है। 2024 के लोकसभा चुनाव में विपक्ष ने भाजपा के सत्ता में आने के बाद 'संविधान बदलने का खतरा' होने का मुद्दा उठाया था। इससे कांग्रेस को अच्छी सफलता मिली थी। उसी तरह विपक्ष लोगों के बीच वोट खोने का डर और चुनाव में गड़बड़ी का मुद्दा उठाकर बढ़त हासिल करना चाहता है। इससे वह सत्ता पक्ष पर दबाव बनाने के साथ-साथ जनता के बीच अपनी पकड़ भी मजबूत करना चाहता है। यदि जनता के एक प्रतिशत लोगों के मन में भी अपना 'वोट खोने का डर' पैदा हो जाता है तो इससे पूरा चुनावी गणित बदल सकता है। कांग्रेस-राष्ट्रीय जनता दल पूरी तैयारी के साथ इसी 'रणनीति' पर काम करते हुए दिखाई दे रहे हैं। चुनाव आयोग ने केवल दूसरी जगह चले गए मतदाताओं, मृतकों और एक ही व्यक्ति के दो स्थानों पर मतदाता सूची में शामिल होने वाले मतदाताओं का नाम ही मतदाता सूची से हटाने की बात कही है, ऐसे में एसआईआर का विरोध पूरी तरह से अताकिंक है। चुनाव आयोग नियम कानून के तहत वोटर लिस्ट अपडेट कर रहा है। यह उसकी ड्यूटी का हिस्सा है। स्वस्थ लोकतंत्र के लिए स्वच्छ और स्पष्ट मतदाता सूची जरूरी है। वास्तव में, मतदाता सूची पर विपक्ष का हंगामा केवल राजनीतिक स्टंट कर जनता का ध्यान अपनी ओर खींचने की कोशिश है। विपक्ष चुनावों में अपनी हार को देखकर अभी से बहाने की तलाश कर रहे हैं। यह विरोध प्रदर्शन और चुनाव आयोग पर बयानबाजी उसी का नतीजा है।

मनसा का मातम: अफवाह बनी त्रासदी की वजह

ललित गर्ग

हरिद्वार के प्रसिद्ध मनसा देवी मंदिर में बिजली का तार टूटने और करंट फैलने की एक अफवाह ने कई जॉर्न ले लीं, जिसने धार्मिक स्थलों पर भीड़ प्रबंधन की गंभीर खामियों को उजागर कर दिया है। किसी धार्मिक स्थल पर भगदड़ की यह पहली घटना नहीं, लेकिन अफसोस है कि पुरानी गलतियों से सबक नहीं लिया जा रहा। ऐसी त्रासद, विडम्बनापूर्ण एवं दुःखद घटनाओं के लिये मन्दिर प्रशासन और सरकारी प्रशासन जिम्मेदार है, रविवार की सुबह एक बार फिर श्रद्धालुओं के लिये मौत का मातम बनी, चीख, पुकार और दर्द का मंजर बना। लगभग साढ़े आठ से नौ बजे के बीच हजारों श्रद्धालु संकीर्ण सीढ़ीदार मार्ग से मंदिर की ओर बढ़ रहे थे। जैसे ही अचानक करंट फैलने की अफवाह ने अफरा-तफरी का माहौल बनाया, श्रद्धालु घबराहट में एक-दूसरे पर गिरने लगे और कुछ ही पलों में आठ लोगों की मौत हो गई जबकि करीब तीस श्रद्धालु घायल हो गए, जिनमें कई की हालत गंभीर थी। भगदड़ में लोगों की जो दुःखद मृत्यु हुई, उसका दर्द समूचा देश महसूस कर रहा है। प्रश्न है कि पुलिस का बंदोबस्त कहाँ था ? श्रद्धालुओं की मौत एक ऐसा दर्दनाक एवं खौफनाक वाक्या है जो सुदीर्घ काल तक पीड़ित और परेशान करेगा। प्रशासन की लापरवाही, अत्यधिक भीड़, निकासी मार्गों की कमी और अव्यवस्थित प्रबंधन ने इस त्रासदी को जन्म दिया। यह घटना कोई अपवाद नहीं है, बल्कि हाल के वर्षों में दुनिया भर में सामने आई ऐसी घटनाओं की कड़ी का नया खौफनाक मामला है, जहां भीड़ नियंत्रण में चूक वर्षों प्रशासन एवं सत्ता का जनता के प्रति उदासीनता का गंभीर परिणाम एवं त्रासदी का ज्वलंत उदाहरण है। मनसा के मातम, हाहाकार एवं दर्दनाक मंजर ने राज्य की सुरक्षा व्यवस्था की पोल ही नहीं खोली बल्कि सत्ता एवं धार्मिक व्यवस्थाओं के अमानवीय चेहरे को भी बेनकाब किया है।



भारत में भीड़ से जुड़े हादसे आम लोगों के जीवन का प्रास बनते रहे हैं। धार्मिक आयोजनों हो या खेल प्रतियोगिता, राजनीतिक रैली हो या सांस्कृतिक उत्सव लाखों लोगों को आकर्षित करते हैं, जहाँ भीड़ प्रबंधन की मामूली चूक भयावह त्रासदी में बदलते हुए देखी जाती रही है। उदाहरण के लिये, पिछले एक साल पर नजर दौड़ाएँ तो इस तरह के कई दुःखद हादसे हो चुके हैं। हाल ही में पुरी में भगदड़ जानलेवा साबित हुई। पिछले साल जुलाई में ही हाथरस में एक धार्मिक आयोजन में मची भगदड़ में 121 लोगों की मौत हो गई थी। इस साल जनवरी की शुरुआत में तिरुपति मंदिर में टोकन लेने के लिए हड़ से ज्यादा श्रद्धालु पहुंच गए और पुलिस उनको काबू नहीं कर सकी। भगदड़ मची तो 6 लोगों की जान चली गई। इसी साल, मौनी अमावस्या पर महाकुंभ में और उसके बाद नई दिल्ली रेलवे स्टेशन पर भी हादसा हुआ। वर्ष 2013 में मध्य प्रदेश के रत्नागढ़ मंदिर में ढाँचागत कमियों से प्रेरित भगदड़ के कारण 115 लोगों की मौत हो गई थी।

भारत ही नहीं दुनिया में धार्मिक आयोजनों में भीड़ प्रबंधन हमेशा से बड़ी चुनौती बनता रहा है। वर्ष 2022 में दक्षिण कोरिया के अन्य देशों में भी होती है, लेकिन उतनी नहीं जितनी अपने देश में होती ही रहती हैं। क्या इस तरह की अफवाह को रोका नहीं जा सकता था ? हमारा प्रशासन कोई अनुमान लगाने में इतना अक्षम क्यों है ? क्या इसका कारण उसकी संवेदनहीनता है अथवा यह कि संबंधित अधिकारी यह जानते हैं कि किसी भी घटना हो जाए, उनका कुछ नहीं बिगड़ने वाला। आखिर हम दुनिया के अन्य देशों से कोई सबक सीखने के लिए तैयार क्यों नहीं हैं ? सबसे बड़ा सवाल है कि क्या धार्मिक स्थलों पर भीड़ प्रबंधन की कोई ठोस और वैज्ञानिक व्यवस्था है ? मनसा देवी मंदिर की सीढ़ियां, संकरे रास्ते और अव्यवस्थित दुकानों के बीच का क्षेत्र लंबे समय से भीड़भाड़ के लिए जाना जाता है। फिर भी वहां कोई स्थायी सुरक्षा उपाय क्यों नहीं किए गए ? अफवाह पर नियंत्रण के लिए कोई त्वरित सूचना तंत्र नहीं था, न ही भीड़ को दिशा देने के लिए पर्याप्त पुलिस बल था मार्गदर्शन की व्यवस्था थी। इस तरह की घटनाएं केवल अफवाह का परिणाम नहीं होतीं, बल्कि यह व्यवस्था की कमजोरियों एवं कोताही का परिणाम होती हैं। तीर्थस्थलों पर नियंत्रित प्रवेश, डिजिटल टिकटिंग, सीसीटीवी निगरानी, आपातकालीन निकासी मार्ग, और स्थानीय प्रशासन की सक्रिय मौजूदगी जैसी व्यवस्थाएं अनिवार्य होनी चाहिए। सबसे अधिक चिंता की बात यह है कि भगदड़ की घटनाएं लगभग वैसे ही कारणों से रह रहकर होती रहती हैं, जैसे पहले हो चुकी होती हैं। मृतकों में उत्तर प्रदेश, बिहार और उत्तराखंड के लोग शामिल थे। उनमें छह वर्षीय बच्चा आरुष, किशोर और बुजुर्ग तक शामिल थे। उनके परिवारों पर अचानक दुःख का पहाड़ टूट पड़ा। इस दौरान बचने हुए श्रद्धालुओं ने बताया कि भीड़ इतनी घनी थी कि सांस लेना भी मुश्किल हो रहा था। मनसा देवी मंदिर की यह घटना हमें याद दिलाती है कि भीड़ सिर्फ भक्ति का प्रतीक नहीं है, बल्कि अगर उसे सही दिशा और सुरक्षा नहीं दी जाए तो वह भयावह त्रासदी में बदल सकती है। यह समय है कि प्रशासन, मंदिर ट्रस्ट और समाज मिलकर ठोस कदम उठाएं

था ? हमारा प्रशासन कोई अनुमान लगाने में इतना अक्षम क्यों है ? क्या इसका कारण उसकी संवेदनहीनता है अथवा यह कि संबंधित अधिकारी यह जानते हैं कि किसी भी घटना हो जाए, उनका कुछ नहीं बिगड़ने वाला। आखिर हम दुनिया के अन्य देशों से कोई सबक सीखने के लिए तैयार क्यों नहीं हैं ? सबसे बड़ा सवाल है कि क्या धार्मिक स्थलों पर भीड़ प्रबंधन की कोई ठोस और वैज्ञानिक व्यवस्था है ? मनसा देवी मंदिर की सीढ़ियां, संकरे रास्ते और अव्यवस्थित दुकानों के बीच का क्षेत्र लंबे समय से भीड़भाड़ के लिए जाना जाता है। फिर भी वहां कोई स्थायी सुरक्षा उपाय क्यों नहीं किए गए ? अफवाह पर नियंत्रण के लिए कोई त्वरित सूचना तंत्र नहीं था, न ही भीड़ को दिशा देने के लिए पर्याप्त पुलिस बल था मार्गदर्शन की व्यवस्था थी। इस तरह की घटनाएं केवल अफवाह का परिणाम नहीं होतीं, बल्कि यह व्यवस्था की कमजोरियों एवं कोताही का परिणाम होती हैं। तीर्थस्थलों पर नियंत्रित प्रवेश, डिजिटल टिकटिंग, सीसीटीवी निगरानी, आपातकालीन निकासी मार्ग, और स्थानीय प्रशासन की सक्रिय मौजूदगी जैसी व्यवस्थाएं अनिवार्य होनी चाहिए। सबसे अधिक चिंता की बात यह है कि भगदड़ की घटनाएं लगभग वैसे ही कारणों से रह रहकर होती रहती हैं, जैसे पहले हो चुकी होती हैं। मृतकों में उत्तर प्रदेश, बिहार और उत्तराखंड के लोग शामिल थे। उनमें छह वर्षीय बच्चा आरुष, किशोर और बुजुर्ग तक शामिल थे। उनके परिवारों पर अचानक दुःख का पहाड़ टूट पड़ा। इस दौरान बचने हुए श्रद्धालुओं ने बताया कि भीड़ इतनी घनी थी कि सांस लेना भी मुश्किल हो रहा था। मनसा देवी मंदिर की यह घटना हमें याद दिलाती है कि भीड़ सिर्फ भक्ति का प्रतीक नहीं है, बल्कि अगर उसे सही दिशा और सुरक्षा नहीं दी जाए तो वह भयावह त्रासदी में बदल सकती है। यह समय है कि प्रशासन, मंदिर ट्रस्ट और समाज मिलकर ठोस कदम उठाएं

भारत दुनिया का पांचवां सबसे बड़ा ई-कचरा उत्पादक

पुनीत उपाध्याय

भारत में बढ़ता ई-कचरा या ई-वेस्ट गंभीर चुनौती बनता जा रहा है। इलेक्ट्रॉनिक कचरा या ई-कचरा दरअसल बिजली और इलेक्ट्रॉनिक उपकरणों का वेस्ट है। राज्यसभा में केन्द्रीय प्रदूषण नियंत्रण बोर्ड द्वारा उपलब्ध कराए गए आंकड़ों का हवाला देकर केन्द्रीय पर्यावरण, वन एवं जलवायु परिवर्तन मंत्रालय राज्य मंत्री कीर्तिवर्धन सिंह ने बताया कि वित्तीय वर्ष 2020-21 से 2022-23 तक ई-कचरे के उत्पादन में क्रमिक वृद्धि हुई हालांकि वित्तीय वर्ष 2023-24 में इसमें कमी आई है। वित्तीय वर्ष 2024-25 में देश में 13 लाख 97 हजार मीट्रिक टन ई-कचरा पैदा हुआ। इससे पहले 16 दिसंबर 2024 को सरकार ने राज्यसभा में बताया था कि पिछले पांच वर्षों में इलेक्ट्रॉनिक कचरे के उत्पादन में भारी वृद्धि देखी गई जो 2019-20 में 1.01 मिलियन मीट्रिक टन से बढ़कर 2023-24 में 1.751 मिलियन मीट्रिक टन हो गया है। राष्ट्रीय स्तर के आंकड़े 2019-20 से ई-कचरा उत्पादन में चिंताजनक 72.54 प्रतिशत की वृद्धि दर्शाते हैं जो देश भर में इलेक्ट्रॉनिक और बिजली उपकरणों के बढ़ते उपयोग को दर्शाता है। स्मार्टफोन और लैपटॉप से लेकर उन्नत औद्योगिक और चिकित्सा उपकरणों तक, तकनीक आर्थिक विकास, कनेक्टिविटी और नवाचार की रीढ़ बन गई है। इलेक्ट्रॉनिक उपकरणों पर इस बढ़ती निर्भरता का नुकसान भी है जिसे इलेक्ट्रॉनिक कचरे के रूप में जाना जाता है। भारत में 95 फीसदी कचरे का उचित निस्तारण नहीं दुनिया के शीर्ष ई-कचरा उत्पादकों (चीन, संयुक्त राज्य अमेरिका, जापान और जर्मनी) में शुमार भारत के सामने ई-कचरे के प्रबंधन की एक कठिन चुनौती है। भारत में ई-कचरे की मात्रा छह वर्षों में 151.03 फीसदी बढ़कर 2017-18 में 7 लाख 8 हजार 445 मीट्रिक टन से बढ़कर 2023-24 में 17 लाख 78 हजार 400 मीट्रिक टन हो गई जिसमें 1 लाख 69 हजार 283

मीट्रिक टन की वार्षिक वृद्धि हुई है। संयुक्त राष्ट्र की एक रिपोर्ट के अनुसार भारत दुनिया का पांचवां सबसे बड़ा ई-कचरा उत्पादक है। यहां उत्पन्न होने वाले लगभग 95 फीसदी ई-कचरे को या तो जला दिया जाता है या लैंडफिल में फेंक दिया जाता है। तेजी से बढ़ते शहरीकरण के साथ यह संख्या और भी बढ़ेगी और साथ ही स्वास्थ्य को खतरा पैदा करने वाले लोगों की संख्या भी बढ़ेगी। विश्व स्वास्थ्य संगठन के अनुसार ई-कचरा दुनिया में सबसे तेजी से बढ़ते ठोस अपशिष्ट स्रोतों में से एक है। 2022 में वैश्विक स्तर पर अनुमानित 62 मिलियन टन ई-कचरा उत्पन्न हुआ। केवल 22.3 का ही का ही औपचारिक रूप से संग्रहण और रिसाइकिल किया गया। चिंता की बात यह है कि सिसा एक सामान्य पदार्थ है जो पर्यावरण में तब उत्सर्जित होता है जब ई-कचरे को खुले में जलाने सहित अनौपचारिक गतिविधियों के माध्यम से पुनर्चक्रित, संग्रहीत या डाल दिया जाता है। अनौपचारिक ई-कचरा निस्तारण के कई प्रतिकूल स्वास्थ्य प्रभाव हो सकते हैं। बच्चे और गर्भवती महिलाएं विशेष रूप से असुरक्षित हैं। अंतर्राष्ट्रीय श्रम संगठन और विश्व स्वास्थ्य संगठन का अनुमान है कि दुनिया भर में अनौपचारिक रिसाइकिल क्षेत्र में काम करने वाली लाखों महिलाओं और बाल श्रमिकों को खतरनाक ई-कचरे के संपर्क में आने का खतरा हो सकता है। उत्पादन, रिसाइकिल में बड़ा गैप, पांच गुना अंतर आ चुका संयुक्त राष्ट्र के चौथे वैश्विक ई-कचरा मॉनिटरिंग के अनुसार दुनिया में इलेक्ट्रॉनिक कचरे का उत्पादन इसकी रिसाइकिलिंग की तुलना में पांच गुना तेजी से बढ़ रहा है। 2022 में रिकॉर्ड 62 मिलियन टन ई-कचरा उत्पन्न हुआ जो 2010 से 82 फीसदी अधिक है। 2030 में 32 फीसदी और बढ़कर 82 मिलियन टन होने की संभावना है जिससे अरबों डॉलर मूल्य के रणनीतिक रूप से मूल्यवान संसाधन बर्बाद होंगे। दुनिया भर में ई-कचरे का वार्षिक उत्पादन 26 लाख टन की दर से बढ़ रहा है जो 2030 तक 8.2 करोड़ टन तक पहुंचने की संभावना है।

पीडीए ने 12 अवैध निर्माण को किया सील

प्रयागराज विकास प्राधिकरण की तरफ से अवैध निर्माण के खिलाफ एक्शन

भारत संवाद

विश्वकर्मा, मुबारकपुर कोटवा में करन यादव, अमन सिंह, राकेश सिंह की तरफ से बगैर नक्शा पास कराए हो रहे अवैध निर्माण को सील किया गया। इसी प्रकार एयरपोर्ट बाउंड्री के जहां मंगलवार को प्रयागराज में मुख्यमंत्री योगी आदित्यनाथ अधिकारियों के साथ मीटिंग कर रहे थे। वहीं दूसरी तरफ पीडीए यानी प्रयागराज विकास प्राधिकरण एक्शन में थे। पीडीए की तरफ शहर के झलवा इलाके में हो रहे 12 अवैध निर्माण को सील किया गया। इसके साथ ही चेतावनी दी गई कि बगैर इजाजत के निर्माण कार्य शुरू नहीं कराया जाएगा। प्रयागराज विकास प्राधिकरण की तरफ से मंगलवार को विधानसभा शहर पश्चिमी में कार्रवाई की गई। पीडीए सचिव अजीत कुमार सिंह ने बताया कि इस दौरान पहले से चिन्हित 12 अवैध निर्माण को सील किया गया। इसमें देवघाट झलवा में मुकेश

मनरेगा से बदली ग्रामीण तस्वीर:हर हाथ को मिल रहा काम

मनरेगा मे महिला सहभागिता, समयबद्ध भुगतान और वृक्षारोपण में यूपी बना आदर्श मॉडल

भारत संवाद

लखनऊ: उत्तर प्रदेश के उप मुख्यमंत्री श्री केशव प्रसाद मौर्य के नेतृत्व में ग्राम्य विकास विभाग की विभिन्न योजनाओं का क्रियान्वयन प्रभावी, पारदर्शी एवं तेज गति से किया जा रहा है। सरकार का लक्ष्य ग्रामीणों का स्वतंत्र विकास एवं अंतिम पंक्ति के वित्त तक योजनाओं का लाभ पहुंचाना है। उप मुख्यमंत्री ने अधिकारियों को निर्देशित किया है कि जनता की समस्याओं का शीघ्र समाधान करें और विकास कार्यों में पूरी पारदर्शिता बरती जाए। उप मुख्यमंत्री ने कहा कि प्रदेश सरकार गांव व गरीबों के उत्थान के लिए हृदयकेंद्रित है और इसके लिए निरंतर प्रयास कर रही है। ग्राम्य विकास विभाग द्वारा मुख्य रूप से मनरेगा, प्रधानमंत्री आवास योजना/मुख्यमंत्री आवास योजना-ग्रामीण, उत्तर प्रदेश राज्य ग्रामीण आजीविका मिशन एवं प्रधानमंत्री ग्राम सड़क योजना आदि प्रमुख योजनाएं संचालित की जा रही हैं, जिसमें उत्तर प्रदेश ने लगातार पिछले कई वर्षों से अच्छी प्रगति किया है तथा कई योजनाओं/घटकों के क्रियान्वयन

मंत्री नन्दी ने प्रयागराज से नैनी और करैलाबाग से मड़ोका तक यमुनापुल के समानान्तर एक और पुल निर्माण का रखा प्रस्ताव

479 करोड़ की लागत से करैताबाग से मड़ौका मार्ग पर यमुना नदी पर पुल निर्माण का प्रस्ताव रखा।

भारत संवाद

उत्तर प्रदेश सरकार के औद्योगिक विकास मंत्री एवं प्रयागराज शहर दक्षिणी विधानसभा क्षेत्र के विधायक नन्द गोपाल गुप्ता नन्दी मंगलवार को मुख्यमंत्री योगी आदित्यनाथ की अध्यक्षता में आयोजित प्रयागराज एवं विंध्याचल मंडल की बैठक में सम्मिलित हुए। मंत्री नन्दी ने प्रयागराज मंडल की समीक्षा बैठक के दौरान अपने प्रयागराज शहर दक्षिणी विधानसभा क्षेत्र में बढ़ती आबादी एवं पातायात के दबाव को देखते हुए मुख्यमंत्री के समक्ष प्रयागराज से नैनी मार्ग पर 620 करोड़ की लागत से न्यू यमुना सेतु के समानान्तर एक और पुल एवं 479 करोड़ की लागत से करैताबाग से मड़ौका मार्ग पर यमुना नदी पर पुल निर्माण का प्रस्ताव रखा।

मंत्री नन्दी ने मुख्यमंत्री के समक्ष अपने प्रयागराज शहर दक्षिणी विधानसभा क्षेत्र के विकास कार्य से सम्बंधित प्रस्ताव रखते हुए विस्तार पूर्वक जानकारी दी। कहा कि यमुनापर नैनी

क्षेत्र का लगातार विस्तार हो रहा है। नैनी क्षेत्र में ही औद्योगिक क्षेत्र का विस्तार होने से भी आवागमन बढ़ता जा रहा है। ऐसे में प्रयागराज से नैनी के मध्य न्यू यमुना पुल के समानान्तर एक

और पुल के निर्माण की आवश्यकता है। वहीं करैलाबाग से नैनी मड़ौका के बीच यमुना नदी पर पुल का निर्माण होने से लोगों को आवागमन में काफी सहूलियत होगी।

रेल संरक्षा आयुक्त ने किया जिवनाथपुर - नारायनपुर बाजार - कैलहट खण्ड के मध्य नवनिर्मित तीसरी लाइन का निरीक्षण

भारत संवाद

आज दिनांक 29 जुलाई, 2025 को रेल संरक्षा आयुक्त /पूर्वोत्तर परिमंडल, श्री प्रणजीव सक्सेना ने पं. दीनदयाल उपाध्याय - प्रयागराज खंड के मध्य चल रहे तृतीय रेल लाइन परियोजना के कार्य के अंतर्गत कैलहट - नारायनपुर बाजार - जिवनाथपुर के मध्य नवनिर्मित तीसरी लाइन (14.41 कि. मी.) का सर्विकक्ष निरीक्षण किया। इस निरीक्षण के दौरान मुख्य प्रशासनिक अधिकारी/निर्माण/ उत्तर मध्य रेलवे, श्री विपिन कुमार; मण्डल रेल प्रबन्धक, प्रयागराज मण्डल श्री रजनीश अग्रवाल, वरिष्ठ मंडल परिचालन प्रबंधक/सामान्य, श्री मयंक राणा; वरिष्ठ मंडल संरक्षा अधिकारी, श्री यू सी शुक्ला; वरिष्ठ मंडल सिग्नल एवं दूरसंचार इंजीनियर/सिग्नल, श्री उज्ज्वल गुप्ता; वरिष्ठ मंडल विद्युत इंजीनियर/टीआरडी, श्री वीरेंद्र वर्मा; वरिष्ठ मंडल वाणिज्य प्रबंधक/फ्रेट, श्री अतुल यादव; वरिष्ठ मण्डल इंजीनियर/समन्वय, श्री सीताराम प्रजापति एवं अन्य अधिकारी व निरीक्षक उपस्थित रहे। रेल संरक्षा आयुक्त /पूर्वोत्तर परिमंडल, श्री प्रणजीव सक्सेना ने सर्वप्रथम कैलहट स्टेशन का विस्तृत निरीक्षण किया। निरीक्षण के दौरान स्टेशन मास्टर कक्ष में प्रपत्रों के साथ कार्य प्रणाली को बारीकी से देखा तत्पश्चात आईपीएस कक्ष एवं रिलेरूम कक्ष एवं इलेक्ट्रॉनिक इंटरलॉकिंग की गहनता से जांच की। निरीक्षण के बढ़ते हुए क्रम में रेल संरक्षा आयुक्त महोदय द्वारा कैलहट से नारायणपुर बाजार एवं नारायणपुर बाजार से जीनाथपुर

एवं रिलेरूम एवं इलेक्ट्रॉनिक इंटरलॉकिंग की बिन्दुवार जानकारी ली, सम्बंधित प्रपत्रों का अवलोकन किया। इस अवसर पर उन्होंने ऑन ड्यूटी स्टेशन मास्टर की कार्यप्रणाली संबंधी जानकारी को भी परखी। निरीक्षण के अगले क्रम में रेल संरक्षा आयुक्त ने सीआरएस स्पेशल गाड़ी से जिवनाथपुर - कैलहट खंड में स्पीड ट्रायल परीक्षण किया। इस दौरान निरीक्षण स्पेशल को 120 की अधिकतम गति पर चला कर ट्रैक की गुणवत्ता सहित अन्य बिन्दुओं का भी अवलोकन किया।

मण्डलायुक्त ने एक करोड़ से अधिक लागत की निमार्णाधीन परियोजनाओं की समीक्षा बैठक कर प्रगति के बारे में ली जानकारी

भारत संवाद

मीरजापुर - मण्डलायुक्त विन्ध्याचल मण्डल बालकृष्ण त्रिपाठी की अध्यक्षता में आयुक्त कार्यालय सभागार में एक करोड़ से अधिक लागत की निमार्णाधीन परियोजनाओं की समीक्षा बैठक आहूत की गई। मण्डलायुक्त ने सभी मण्डलीय अधिकारी व सभी कार्यदायी संस्थाओं को निर्देशित करते हुए कहा कि कराए जा रहे कार्यों की अगली बैठक से फोटोग्राफ के साथ बैठक में प्रतिभाग करना सुनिश्चित करें। उन्होंने कहा कि सभी कार्यदायी संस्था यह सुनिश्चित करें कि शासन द्वारा समर्थन निर्धारित समयान्तर्गत गुणवत्तापूर्ण ढंग से पूरा

कराना सुनिश्चित करें। बैठक में पटवध पेयजल योजना में कार्य प्रगति धीमी होने पर अधिशासी अभियंता जल ग्रामीण सोनभद्र व अपर जिलाधिकारी नमामि गंगे सोनभद्र को चेतावनी जारी

थाना विन्ध्याचल पुलिस द्वारा विवाहिता को बहला-फुसला के भगाने व धर्मपरिवर्तन करने के अभियोग से सम्बन्धित अभियुक्त को किया गया गिरफ्तार

भारत संवाद

थाना विन्ध्याचल, जनपद मीरजापुर पर दिनांक: 28.07.2025 को एक व्यक्ति द्वारा नामजद अभियुक्त के विरुद्ध वादी की विवाहिता पुत्री को बहला-फुसला के भगाने व धर्मपरिवर्तन कराने के सम्बन्ध में लिखित तहरीर दी गई। उक्त के सम्बन्ध में प्राप्त तहरीर के आधार पर थाना विन्ध्याचल पर मु० अ० सं० 254/2025 थारा 84 बीएनएस व 3/5(1) विधि विरुद्ध धर्म परिवर्तन प्रतिषेध अधि. पंजीकृत कर विवेचना प्रारम्भ की गई। सोमन बर्मा वरिष्ठ पुलिस अधीक्षक जनपद मीरजापुर द्वारा उक्त घटना को गंभीरता से लेते हुए क्षेत्राधिकारी नगर के नेतृत्व में प्रभारी निरीक्षक थाना विन्ध्याचल को अभियुक्त की गिरफ्तारी के निर्देश दिए गए। उक्त निर्देश के अनुक्रम में थाना स्थानीय पर पंजीकृत उपरोक्त अभियोग में सुरागरी पतारसी एवं अग्रिम विवेचनात्मक कार्यवाही के क्रम में आज दिनांक: 29.07.2025 को उप-निरीक्षक शशिभूषण मय पुलिस टीम द्वारा प्राप्त मुखबिर् सूचना के आधार पर थाना विन्ध्याचल क्षेत्रांतर्गत गैपुरा तिरहा से मुकदमा उपरोक्त से सम्बन्धित अभियुक्त शाहरूख पुत्र शैकत अली निवासी पवारी खुर्द थाना हलिया जनपद मीरजापुर को अंतर्गत धारा धारा 84 बीएनएस व 3/5(1) विधि विरुद्ध धर्म परिवर्तन प्रतिषेध अधि. में गिरफ्तार कर नियमानुसार अग्रिम विधिक कार्यवाही करते हुए मा० न्यायालय/जेल भेजा गया।

थाना पड़री पुलिस द्वारा 01 नफर वारण्टी गिरफ्तार

भारत संवाद

सोमन बर्मा वरिष्ठ पुलिस अधीक्षक जनपद मीरजापुर द्वारा जनपद में अपराध की रोकथाम एवं अपराधियों के विरुद्ध चलाये जा रहे अभियान के क्रम में थाना पड़री पुलिस द्वारा 01 नफर वारण्टी को गिरफ्तार किया गया। आज दिनांक: 29.07.2025 को उप निरीक्षक दयाराम यादव मय पुलिस टीम द्वारा 01 नफर वारण्टी छटक की पुत्र कल्लू निवासी ग्राम पहाड़ी भोजपुर थाना पड़री जनपद मीरजापुर को उनके घर से गिरफ्तार कर मा० न्यायालय में प्रस्तुत किया गया।

थाना कछवा जनपद मीरजापुर द्वारा साइबर जागरूकता के लिए कार्यशाला का आयोजन

भारत संवाद

सोमन बर्मा वरिष्ठ पुलिस अधीक्षक जनपद मीरजापुर के निर्देशन व अपर पुलिस अधीक्षक नगर के पर्ववर्ष के जनपद के विभिन्न थाना क्षेत्र में साइबर अपराध से बचाव हेतु साइबर जागरूकता अभियान चलाया जा रहा है जिसके क्रम में आज दिनांक 29/07/2025 साइबर अपराध के घटनाओं के रोक-थाम के लिये थाना कछवा व साइबर क्राइम पुलिस थाना जनपद मीरजापुर द्वारा विंध्य महिला महाविद्यालय कनकसराय, कछवा जनपद मीरजापुर में अध्यक्षनरत छात्राओं को साइबर अपराध से बचाव व सावधानिया बरतने के बारे में बताया गया जिसमें थाना साइबर मीरजापुर के प्रभारी निरीक्षक राम आधार यादव द्वारा साइबर अपराध के प्रकार की जानकारी दी गयी तथा साइबर अपराध क्या है, साइबर अपराध के प्रकार तथा उनसे कैसे बचा जाये उसके बारे में विस्तृत जानकारी दी गयी तथा प्रभारी निरीक्षक थाना कछवा अमरजीत चौहान द्वारा साइबर की दुनिया में नया अपराध डिजिटल गिरफ्तारी व उसके बचाव के बारे में जानकारी दी गयी एवं नि० धर्मेन्द्र कुमार साइबर थाना मीरजापुर द्वारा राष्ट्रीय साइबर हेलप नंबर 1930/साइबर क्राइमपोर्टल की वेबसाइट पर अपनी शिकायत दर्ज कैसे करें, 30नि० अरविन्द यादव साइबर थाना मीरजापुर द्वारा फेसबुक पर सेक्सटोशन, स्क्रीन शेरिंग एप के जरिये फजीवाड़ा, आनलाइन खरीदारी, टेलीग्राम एप्लीकेशन के माध्यम से ठगी व आरक्षी संजीत मौर्या साइबर सेल कछवा द्वारा वॉट्स, इंटरनेट बैंकिंग के अपराध, सोशल मीडिया पर होनेवाले अपराध व उनसे बचाव के बारे में विस्तृत जानकारी दी गई।

ऑल इंडिया गार्ड काउंसिल का चुनाव संपन्न अरूण कुमार बने अध्यक्ष

भारत संवाद

प्रयागराज। उत्तर मध्य रेलवे प्रयागराज मंडल का तीन दिवसीय 26,27,28 का चुनाव संपन्न हुआ, चुनाव उपरांत करीब 3:30 बजे दिन से 20:00 बजे तक गिनती हुई, जिसमें ऊपरोक्त निर्वाचित हुए। अध्यक्ष पद पर संतोष शर्मा द्वारा प्रस्तावित प्रत्याशी अरूण कुमार श्रीवास्तव ने अपने निकटतम प्रतिद्वंद्वी विनय कुमार माधव को 14मतों से पराजित कर अध्यक्ष पद पर कब्जा जमाया। सचिव पद पर राकेश कुमार ने अपने निकटतम प्रतिद्वंद्वी नीरज को 22मत से हराते हुए जीत हासिल की, कोषाध्यक्ष पद पर मनोज कुमार ने अपने निकटतम प्रतिद्वंद्वी जयसिंह कुमार को 61मत से हराकर

जीत हासिल की। वहीं संगठन मंत्री पद पर कृष्णानंद भारती ने अपने निकटतम प्रतिद्वंद्वी मुकेश कुमार झा को 48मतों से हराकर जीत हासिल की। चुनाव परिणाम के बाद विजयी प्रत्याशियों के समर्थक उत्साह और उमंग के साथ एक दूसरे को गले लगाकर बाधाईयां दी, अध्यक्ष अरूण कुमार के प्रस्तावक संतोष शर्मा ने सभी समर्थकों को बधाई देते हुए कहा कि, आप लोगों ने जीतोड़ मेहनत की जिसका परिणाम हमारे सामने अध्यक्ष पद के रूप में है, हम उन सभी को बधाई का पात्र मानते हैं जिन्होंने परोक्ष या अपरोक्ष रूप हमारे समर्थन में रहे, उन्होंने अपरोक्ष रूप से मदद करने वाले ट्रेन मैनेजर के प्रति भी धन्यवाद ज्ञापित किया।

स्वामी विद्वानन्द सरस्वती

सनातन संस्कृति की गूढ़ चेतना का पर्व नागपंचमी

नागपंचमी, प्रकृति, सहअस्तित्व और श्रद्धा का पर्व

भारत संवाद

ऋषिकेश। नागपंचमी के पावन पर्व की समस्त श्रद्धालुजनों को परमार्थ निकेतन से मंगलमय शुभकामनाएँ देते हुये स्वामी चिदानन्द सरस्वती जी ने कहा कि यह पर्व न केवल श्रद्धा और भक्ति का प्रतीक है, अपितु हमारी सनातन संस्कृति की उस अद्भुत परंपरा को भी उजागर करता है, जो समस्त सृष्टि के साथ सह-अस्तित्व, संवेदना और सामंजस्य का संदेश देती है। स्वामी जी ने कहा कि सनातन धर्म में नागों को अत्यंत पवित्र और दिव्य माना गया है। भगवान शिव ने वासुकी नाग को अपने गले में हार के रूप में धारण कर नाग देवता के प्रति श्रद्धा का संदेश दिया। भगवान विष्णु स्वयं शेषनाग के शैल्या पर विराजमान होकर यह संदेश देते हैं कि नाग, शक्ति, संतुलन और धैर्य का प्रतीक हैं। हमारे धर्मग्रंथों में

नागों का उल्लेख कई रूपों में आता है, चाहे वो कद्रू के पुत्र हों, शेषनाग हों, वासुकी हों, तक्षक हों या कर्कोटक। इन सबका स्थान देवत्व और संरक्षण के संदर्भ में अत्यंत उच्च है। नागपंचमी का पर्व के अवसर पर वर्षा ऋतु अपने चरम पर होती है और सर्पों का प्राकृतिक आवास जलभराव और भूमि परिवर्तन के कारण प्रभावित होता है। ऐसे समय में हम नागों की पूजा कर न केवल धार्मिक आस्था प्रकट करते हैं, बल्कि

उनके संरक्षण का संकल्प भी लेते हैं। यह पर्व हमें संदेश देता है कि सर्प भी उसी प्रकृति का अंश है, जिससे हम स्वयं उत्पन्न हुए हैं। आज नागपंचमी का पर्व हमें यह संदेश देता है कि हम पंचतत्वों, पृथ्वी, जल, अग्नि, वायु और आकाश के प्रति कृतज्ञता और श्रद्धा रखें। नाग इन पंचतत्वों से गहराई से जुड़े हुए हैं, विशेषकर पृथ्वी और जल से। इस दिन नागों की पूजा कर हम उन अदृश्य संतुलनों को स्वीकार करते हैं, जो

ब्रह्मांड को सुचारु रूप से संचालित करते हैं। नागदेवता की पूजा करने से केवल भय दूर नहीं होता, बल्कि जीवन में आध्यात्मिक ऊर्जा, कुंडलिनी जागरण और शुभता का संचार होता है। योग परंपरा में नाग को कुंडलिनी शक्ति का प्रतीक माना गया है, जो मानव चेतना के सात चक्रों को जाग्रत कर आत्मबोध की ओर ले जाती है। आज जब पूरी दुनिया जलवायु परिवर्तन, जैवविविधता ह्रास और पारिस्थितिक असंतुलन की चुनौतियों से जूझ रही है, तब नागपंचमी की जैसा पर्व हमें याद दिलाता है कि यदि हम प्रत्येक प्राणी, प्रत्येक वृक्ष, प्रत्येक नदी और प्रत्येक जीवधारी के साथ करुणा और सहअस्तित्व का भाव नहीं रखेंगे, तो हमारी अपनी अस्तित्व श्रृंखला टूट जाएगी। नाग देवता की पूजा इसी सह-अस्तित्व की स्वीकारोक्ति है हमारे ऋषियों ने हमें संदेश दिया कि धर्म केवल मंदिरों तक सीमित नहीं है,

वह तो प्रत्येक जीव मात्र में ईश्वर का दर्शन करने की साधना है। नागपंचमी इस दर्शन का सजीव उदाहरण है। आज इस पर्व पर हम सभी यह संकल्प लें कि हम केवल पूजा तक सीमित न रहें, बल्कि सभी जीव-जंतुओं के प्रति संवेदनशील व्यवहार अपनाएँ। नागपंचमी केवल एक पर्व नहीं, बल्कि यह सनातन संस्कृति की गहराइयों में छिपी उस चेतना की अभिव्यक्ति है, जो सृष्टि के प्रत्येक अंश में ईश्वर का निवास मानती है। यह पर्व हमें सिखाता है कि भय नहीं, श्रद्धा से जियें, दोहन नहीं, संवर्धन करें, और अधिकार नहीं, कर्तव्य का भाव रखें। इस पावन अवसर पर हम सब मिलकर संकल्प लें कि हम न केवल नाग देवता की पूजा करेंगे, बल्कि धरती पर हर जीव के प्रति दया, करुणा और सह-अस्तित्व का भाव रखते हुए जीवन को परमात्मा की सेवा का माध्यम बनाएँगे।

अतीक के करीबी मुजफ्फर के भतीजे की हिरासत पर हंगामा

महिलाओं ने नवाबगंज थाने का किया घेराव, ब्लॉक प्रमुख पर गो तस्करी के आरोप

भारत संवाद

प्रयागराज, माफिया अतीक के करीबी गो तस्करी के आरोपी मोहम्मद मुजफ्फर के भतीजे की कथित हिरासत को लेकर नवाबगंज थाने पर मंगलवार को भारी हंगामा हुआ। कौड़ीहार ब्लॉक के सपा ब्लॉक प्रमुख मोहम्मद मुजफ्फर के भतीजे मोहम्मद जैद को बीती रात पुलिस द्वारा घर से उठाए जाने के बाद ग्रामीणों और परिजनों ने थाने का घेराव किया। नवाबगंज थाना क्षेत्र के चफरी गांव निवासी जैद को परिजनों के अनुसार रात में पुलिस ने जबरन घर में घुसकर हथियार के बल पर उठाया। इस कार्रवाई से नाराज ग्रामीण, विशेषकर बड़ी संख्या में महिलाएं थाने पहुंचीं। उन्होंने पुलिस के खिलाफ नारेबाजी की और हिरासत को अवैध बताया। ग्रामीणों का आरोप है कि

पुलिस ने मोहम्मद जैद को क्यों हिरासत में लिया, इसकी कोई स्पष्ट वजह नहीं बताई गई। न तो कोई सूचना दी जा रही है और न ही परिजनों को मिलने दिया जा रहा है। मौके पर पहुंची महिलाओं ने कहा कि पुलिस की यह कार्रवाई पूरी तरह गलत है। उन्होंने इसे राजनीतिक द्वेष का हिस्सा बताया। बताया जा रहा

है कि मोहम्मद जैद के चाचा और सपा ब्लॉक प्रमुख मोहम्मद मुजफ्फर वर्तमान में जेल में बंद हैं। उनके खिलाफ कई आपराधिक मामले दर्ज हैं। परिजनों ने पुलिस पर दबाव बनाने और प्रताड़ना के मकसद से कार्रवाई करने का आरोप लगाया है।

एडवांस्ड रोबोटिक सर्जरी ने मरीज को एनोरेक्टल कैंसर से दिलाई जीत: डा. चिराग जैन

भारत संवाद

सहारनपुर। कैसे रोबोटिक सर्जरी कैंसर देखभाल के क्षेत्र में क्रांतिकारी बदलाव ला रही है, विशेषकर जटिल स्थितियों वाले बुजुर्ग मरीजों के लिए। इस तकनीक की मदद से हम छोटे चीरे के माध्यम से बेहद सटीक सर्जरी कर सकते हैं, जिससे शरीर को कम आघात पहुंचता है, संक्रमण का खतरा कम होता है और रिकवरी तेज होती है। उक्त जानकारी आज यहां अम्बाला रोड स्थित एक होटल के सभागार में आयोजित पत्रकार वार्ता में मैक्स सुपर स्पेशलिटी हॉस्पिटल, वैशाली के डा. चिराग जैन ने दी। उन्होंने बताया कि 70 वर्षीय मरीज की एक जटिल रोबोटिक कैंसर सर्जरी सफलतापूर्वक की, जिससे उन्हें एक नई जिंदगी मिली।

डा. चिराग जैन ने बताया, ह्यूमिस्टर खेम सिंह को 2023 में एनोरेक्टल कैंसर का पता चला था। तब से वे देहरादून और दिल्ली-एनसीआर के



स्थानीय अस्पतालों में कीमोथेरेपी और रेडियोथेरेपी करवा रहे थे। लेकिन ओपन सर्जरी को लेकर उनके मन में डर था, जिसमें शारीरिक आघात, लंबे समय तक अस्पताल में भर्ती रहने और निशान पड़ने जैसी आशंकाएं शामिल थीं, इसलिए उन्होंने बार-बार सर्जरी से इनकार किया। इससे उनकी हालत और बिगड़ती गई। मार्च 2025 में हमारी सहारनपुर में आयोजित नियमित ओपीडी में उन्होंने हमसे परामर्श लिया। उनकी स्थिति को देखते हुए हमारी टीम ने उन्हें एडवांस्ड तकनीक से की जाने वाली, न्यूनतम कट के साथ की जाने वाली रोबोटिक असिस्टेड सर्जरी एबडोमिनोपेरिनियल रीसेक्शन के बारे में जानकारी दी

जिलाधिकारी महोदय की अध्यक्षता में जल जीवन मिशन की प्रगति समीक्षा बैठक हुई आयोजित

जिलाधिकारी महोदय द्वारा सभी कार्यदायी संस्थाओं को कार्य में और प्रगति लाने के दिये गये निर्देश।

भारत संवाद

सुलतानपुर, जिलाधिकारी कुमार हर्ष की अध्यक्षता व मुख्य विकास अधिकारी अंकुर कौशिक की उपस्थिति में कलेक्ट्रेट सभागार में जल जीवन मिशन के अंतर्गत कराये जा रहे कार्यों की प्रगति समीक्षा बैठक आयोजित की गयी। उक्त बैठक में ओवरहेड टैंक, ट्यूबवेल, पाइप लाइन, पम्प हाउस, सोलर इस्टेशन, हर घर जल, क्षतिग्रस्त सड़कों पर पुर्ननिर्माण व पाइप लाइन बिछाने की प्रगति आदि के सम्बन्ध में बिन्दुवार विस्तृत चर्चा की गयी।

1. जल जीवन मिशन योजना के अंतर्गत कार्यदायी संस्था-यूनिक्सल, बी.टी.एल. व मिलेनियम के माध्यम से जनपद में निर्माण कार्य कराया जा रहा है। जिलाधिकारी महोदय द्वारा सभी कार्यदायी संस्थाओं के प्रतिनिधियों को निर्देशित किया कि मासिक प्रगति लक्ष्य के अनुरूप कार्य कराना सुनिश्चित करें। उन्होंने अधिशाषी अभियन्ता जल जीवन मिशन (ग्रामीण) को निर्देशित किया कि मिलेनियम के कार्य की अत्यंत धीमी प्रगति के सम्बन्ध में आवश्यक कार्यवाही हेतु शासन को पत्र प्रेषित किया जाय। 2. विभिन्न एजेंसियों द्वारा अब तक कुल लक्ष्य के सापेक्ष कुल- 154 ओवरहेड टैंक का निर्माण किया जा चुका है। जिलाधिकारी महोदय द्वारा कार्यदायी संस्था बी.टी.एल. को निर्देशित करते हुए कहा गया कि अगले माह की समीक्षा से पहले लक्ष्य के अनुरूप कार्य कराना सुनिश्चित करें, अन्यथा की स्थिति में आपके विरुद्ध कार्यवाही की जायेगी। जिलाधिकारी महोदय द्वारा सभी कार्यदायी संस्थाओं को सख्त निर्देश देते हुए कहा गया कि पाइप लाइन बिछाते समय क्षतिग्रस्त हो रही सड़कों के मरम्मत का कार्य सावधानी पूर्वक करें कहीं से कोई शिकायत नहीं आनी चाहिये।

मुख्य विकास अधिकारी महोदय की अध्यक्षता में विशेष संचारी रोग नियंत्रण/दस्तक अभियान की साप्ताहिक समीक्षा बैठक हुई सम्पन्न

भारत संवाद

सुलतानपुर, मुख्य विकास अधिकारी अंकुर कौशिक की अध्यक्षता व मुख्य चिकित्सा अधिकारी डा0 भारत भूषण की उपस्थिति में विशेष संचारी रोग नियंत्रण/दस्तक अभियान की साप्ताहिक समीक्षा बैठक आयोजित की गयी। उक्त बैठक में विशेष संचारी रोग नियंत्रण/दस्तक अभियान के सम्बन्ध में विभिन्न बिन्दुओं पर चर्चा की गयी। उक्त बैठक में सभी मुख्य विभाग जैसे-चिकित्सा एवं स्वास्थ्य विभाग, नगर विकास विभाग, पंचायती राज विभाग/ग्राम विकास विभाग, पशुपालन विभाग, महिला एवं बाल विकास विभाग (आई0सी0डी0एस0) शिक्षा विभाग, चिकित्सा शिक्षा विभाग, कृषि एवं सिंचाई विभाग आदि से सम्बन्धित जनपद व ब्लाक स्तर पर माइक्रोप्लान, आशा/एएनएम प्रशिक्षण, शुकर पालकों में अवेयरनेस, मच्छरजनित स्थानों पर छिड़काव आदि के सम्बन्ध में विस्तृत चर्चा की गयी। बैठक में मुख्य विकास अधिकारी महोदय द्वारा स्वच्छता अभियान में लम्बुआ, भूदेया, बल्दीया, जयसिंहपुर, धनपतगंज विकास खण्ड की प्रगति जिले के औसत से कम होने पर जिला पंचायत राज अधिकारी को निर्देशित किया गया कि एडीओ पंचायत के विरुद्ध स्पष्टीकरण जारी करें। इसी प्रकार कृषि विभाग की प्रगति धीमी होने पर जिला कृषि अधिकारी को निर्देशित किया गया कि प्रगति लाते हुए अपनी कार्य योजना प्रस्तुत करें दस्तक अभियान के अंतर्गत विकास खण्ड धनपतगंज व भूदेया में आशा बहुओं द्वारा डोर-टू-डोर विजिट किये जाने में जिले के औसत से कम होने पर सम्बन्धित को आवश्यक कार्यवाही करने के निर्देश दिये। बैठक में उच्च जावहक वाले क्षेत्रों/मच्छर जनित क्षेत्रों में निरोधात्मक कार्यवाही हेतु पंचायती राज विभाग एवं नगर विकास विभाग को कार्य में तेजी लाने के निर्देश दिये गये।

महापौर व नगरायुक्त ने किया गोगा महाड़ी का निरीक्षण

मुख्यमंत्री के प्रस्तावित दौरे को लेकर निगम कर रहा युद्ध स्तर पर तैयारियां

भारत संवाद

सहारनपुर। मुख्यमंत्री योगी आदित्यनाथ का सहारनपुर दौरे के दौरान जाहरवीर गोगाजी की महाड़ी पर जाना प्रस्तावित है। जिसके लिए नगर निगम अपनी तैयारियों को युद्ध स्तर पर अंतिम रूप दे रहा है। महापौर डॉ. अजय कुमार व नगरायुक्त शिपू गिरि ने आज निगम व स्मार्ट सिटी अधिकारियों के साथ गोगा महाड़ी स्थल का निरीक्षण किया और अधिकारियों को आवश्यक निर्देश दिए। स्मार्ट सिटी द्वारा महाड़ी स्थल के निकट बनाया गया स्वच्छ कुण्ड गोगा महाड़ी मुख्यमंत्री के लिए आकर्षण का केंद्र होगा।

महापौर डॉ. अजय कुमार व नगरायुक्त ने महाड़ी स्थल तथा उसके निकट नवनिर्मित स्वच्छ कुण्ड का निरीक्षण किया। उन्होंने मुख्यद्वारा को अपग्रेड कराने तथा वहां सभी सड़कों पर इंटरलॉकिंग टाइल्स का कार्य तेजी से कराने तथा दीवार को मरम्मत कर



उस पर पेंटिंग कराने के निर्देश दिए। मुख्य सड़क पर रैम्प और हैज लगाने का कार्य करने के अलावा मुख्य मंदिर पर पेंटिंग कराने को कहा। महापौर व नगरायुक्त ने शौचालयों की मरम्मत, पेड़ों के चारों ओर आयताकार संरक्षण के अतिरिक्त महाड़ी स्थल की मुख्य सड़क पर आरसीसी की नाली तथा कवर सहित अन्य नालियों की मरम्मत का कार्य कराने के निर्देश दिए। इसके अतिरिक्त ऊपर से गुजर रही हाइड्रेशन लाइन को शिफ्ट करने के लिए विद्युत

विभाग से समन्वय बनाने के निर्देश भी दिए गए।

जलकल विभाग को श्रद्धालुओं के लिए दो वाटर कूलर, एक स्वच्छ कुण्ड के पास और एक गोगा महाड़ी परिसर में लगाने तथा खराब पम्प उखाड़कर शुद्ध पेयजल आपूर्ति के लिए वहां बिछाई गयी पाइप लाइन से कनेक्ट कर प्वाऊ लगाने के निर्देश दिए। मुख्य अभियंता निर्माण बी के सिंह ने महापौर व नगरायुक्त को बताया कि अनउपयोगी होने के कारण पुराने कुएं को कवर करा

दिया गया है। नगरायुक्त ने श्रांत-विश्रांत श्रद्धालुओं के लिए बैच लगवाने तथा सरोवर निर्माण करने वाली कार्यदायी संस्था यूपीआरएनएन को जाहरवीर गोगा जी महाड़ी पर लगने वाले मेले के महत्व सहित गोगाजी महाराज का संक्षिप्त इतिहास भी लिखवाने के निर्देश दिए ताकि आने वाले श्रद्धालु उनके सत्कर्मों को जाने-समझे और उससे प्रेरणा लेकर अपने जीवन को राष्ट्र की सेवा और जनकल्याण के कार्यों में लगा सकें।

इसके अतिरिक्त स्मार्ट सिटी अधिकारियों को आवश्यक स्थानों पर सूचना बोर्ड लगाने, सरोवर स्थल की पूरी तरह साफ-सफाई तथा घास-फूस काटव कराने, फर्श की मरम्मत कराने, सरोवर की सफाई तथा जल परिवर्तन कराने, प्रतिमाओं का रखरखाव ठीक से कराने, स्ट्रीट लाइट दुरुस्त कराने तथा शौचालय ब्लॉक की सफाई, सरोवर परिसर में पौधों का रखरखाव आदि ठीक करने के निर्देश दिए।

राष्ट्र के लिये मध्यस्थता अभियान: लम्बित वादों के समाधान का सुनहरा अवसर

भारत संवाद

अलीगढ़ (सू0वि0): न्यायिक प्रक्रिया में लंबित मामलों के शीघ्र एवं सौहार्दपूर्ण समाधान को बढ़ावा देने के उद्देश्य से राष्ट्र के लिये मध्यस्थता अभियान 1 जुलाई से 30 सितंबर 2025 तक आयोजित किया जा रहा है। यह अभियान राष्ट्रीय विधिक सेवा प्राधिकरण, नई दिल्ली एवं मीडियेशन एवं कंसोलिडेशन प्रोजेक्ट कमेटी, माननीय सर्वोच्च न्यायालय, नई दिल्ली के तत्वावधान में संचालित किया जा रहा है। अलीगढ़ में यह अभियान माननीय जिला न्यायाधीश एवं अध्यक्ष, जिला विधिक सेवा प्राधिकरण अनुपम कुमार के निर्देशन में संचालित हो रहा है। इस अभियान के तहत दीवानी न्यायालय, परिवार

न्यायालय, वाणिज्यिक न्यायालय, मोटरयान दुर्घटना प्रतिकर न्यायाधिकरण, जिला उपभोक्ता विवाद प्रतिष्ठान आयोग सहित वादा स्थित न्यायालयों में लंबित मामलों का समाधान मध्यस्थता एवं सुलह केन्द्र, एडीआर भवन, दीवानी न्यायालय परिसर, अलीगढ़ के माध्यम से किया जा रहा है। अभियान के तहत वैवाहिक विवाद, दुर्घटना दावे, घरेलू हिंसा, चेक बाउंस, वाणिज्यिक विवाद, सेवाविवाद, शमनीय आपराधिक मामले, उपभोक्ता विवाद, ऋण वसूली, संपत्ति के बंटवारे, वेदखली, भूमि अधिग्रहण एवं अन्य उपयुक्त दीवानी विवादों का समाधान सुलह-समझौते के आधार पर किया जाएगा जिला विधिक सेवा प्राधिकरण, अलीगढ़ के पूर्णकालिक सचिव एवं अपर जिला जज नितिन श्रीवास्तव ने जानकारी देते हुए



नाग पंचमी पर सर्प पूजन करते वैदिक ज्योतिष संस्थान के प्रमुख स्वामी पूनार्नद पुरी जी महाराज

उत्तर मध्य रेलवे

No. : PSSA-2005-01R/E-Tender Notice/03
Dated : 28.07.2025

शुद्धि पत्र सं. 1

निविदा सूचना संख्या: पीएसएसए-2025-01R-ई टेंडर नोटिस-02 दिनांक 03.07.2025 के संदर्भ में निम्नलिखित शर्तों हेतु ई-निविदा दिनांक 12.08.2025 समय 15:00 बजे तक जारी किया जा रहा है- नोट- आवश्यक संशोधन आईआरईपीएस पर शुद्धि पत्र संख्या-1 के रूप में प्रकाशित किए गए हैं। अन्य शर्तें अपरिवर्तित रहेंगी। 1165/25 (AS)

North central railways www.ncr.indianrailways.gov.in @ CPRONCR

उत्तर मध्य रेलवे

No. : 230-Elect/ITRD/PRY/JE-Tender
Notice/2025/570 Dated : 28.07.2025

शुद्धि पत्र संख्या 1

निविदा सूचना संख्या- 230-वि0/क0वि0/प्रयागराज/ई टेंडर/2025/568 दिनांक 23.07.2025 के संदर्भ में निम्नलिखित शर्तों हेतु जारी किया जा रहा है- नोट- आवश्यक संशोधन आईआरईपीएस पर शुद्धि पत्र संख्या-1 के रूप में प्रकाशित किए गए हैं। अन्य शर्तें अपरिवर्तित रहेंगी। 1301/25 (AS)

North central railways www.ncr.indianrailways.gov.in @ CPRONCR

उत्तर मध्य रेलवे

निविदा सूचना संख्या: 45-विद्यु/सो/प्रयागराज/25-26 दिनांक: 28.07.2025

ई-निविदा सूचना

भारत के राष्ट्रपति की ओर से वरिष्ठ मंडल विद्युत अभियंता (सामान्य) उत्तर मध्य रेलवे प्रयागराज निर्धारित प्रश्न पर निम्नलिखित कार्यों हेतु ई-निविदा दिनांक 12.08.2025 समय 15:00 बजे तक आमंत्रित करते हैं निविदा सम्बंधित विस्तृत विवरण निम्नलिखित है-

क्रम संख्या: 01 निविदा सूचना संख्या: ELG-90-2526

कार्य का नाम: पी. आर. वाई. जे. डिवीजन के विभिन्न स्टेशनों और प्रशासनिक भवन कार्यालयों के लिए विभिन्न अवसरों पर दो वर्षों तक सजावटी प्रकाश कार्य।

काम की लागत (रु.में): 39,11,759.52 बिड सिक्कोरिटी (रु.में): 78,200.00

कार्य समाप्त करने की समावधि: 24 माह, निविदा खुलने की तिथि: 12.08.2025, समय-15:00 बजे। नोट: 1. उपरोक्त ई-टेंडर के साथ पूरी जानकारी (निविदा दस्तावेज के साथ) वेबसाइट

www.ireps.gov.in पर 15:00 बजे निविदा खोलने की तिथि तक उपलब्ध है। 1330/25 (D)

North central railways www.ncr.indianrailways.gov.in @ CPRONCR

उत्तर मध्य रेलवे

ई-प्रापण निविदा सूचना संख्या 25/35 दिनांक : 25.07.2025

ई-प्रापण टेंडर नोटिस

भारत के राष्ट्रपति की ओर से प्रधान मुख्य सामग्री प्रबन्धक, उ०म०रे०, प्रयागराज (आई.एस.ओ.9001:2015 प्रमाणित इकाई) निम्नलिखित मदों के लिए ई-प्रापण निविदाएं आमंत्रित करते हैं।

निविदा संख्या संक्षिप्त विवरण मात्रा निविदा खुलने की तिथि

30253786 सिलिकॉन इम्पेनेटिंग रैजिन 2458 किग्रा 25.08.2025

38251512 सिंग लैंक 2174 नग 28.08.2025

38252520 बोगी सेंटर पिघेट टॉप 6769 नग 16.09.2025

63245588 पीएससी टर्नआउट स्लीपर सेट्स फोर डायमंड क्रोसिंग विथ स्लिप फोर 1 इन 8.5 60 केजी/52 केजी टू सुट ड्राविंग नं. टी-5364/टी-5363/टी-6494 एण्ड पीएससी टी/ओ स्लीपर 60 केजी 1 इन 16, आर डी एस ओ ड्राविंग नं. टी-5691 35 सेट्स 01.09.2025

40253016 कैप्टन कर्वड कोपर कंडक्टर 14228 कि.ग्रा. 19.08.2025

40253015 टेप पोलिमाइड फिल्म बैंड यूनिफार्म माइक्रा 182277 कि.ग्रा. 28.08.2025

64255194 जॉएस्टिक कम्पलिंग, हॉस क्लिप एण्ड कनेक्टिंग पीस 880 नग 03.09.2025

नोट : उपरोक्त सभी ई-प्रापण निविदाओं का पूरा विवरण IREPS वेबसाइट

https://www.ireps.gov.in पर उपलब्ध है। निविदाओं में किसी भी बदलाव/शुद्धि-पत्र के लिए

कृपया इस वेबसाइट की नियमित रूप से देखें। समाचार-पत्र में कोई अलग से शुद्धि-

पत्र/परिवर्तन प्रकाशित नहीं किया जाएगा। 1313/25 (C)

@ CPRONCR North central railways @ CPRONCR www.ncr.indianrailways.gov.in

मण्डलायुक्त की अध्यक्षता में मण्डलीय उद्योग बन्धु की बैठक सम्पन्न

प्रबंधक ईएसआई को औद्योगिक क्षेत्र के पास ही हॉस्पिटल अनुबंधित करने के लिए निर्देश

निवेश मित्र पार्टल पर प्राप्त आवेदनों का निर्धारित समय-सीमा में सुनिश्चित कराए निस्तारण

भारत संवाद

अलीगढ़ (सू0वि0): आयुक्त, अलीगढ़ मण्डल, अलीगढ़ संगीता सिंह की अध्यक्षता में कमिश्नरी सभागार में मण्डलीय उद्योग बन्धु बैठक का आयोजन किया गया। बैठक का संचालन करते हुए संयुक्त आयुक्त उद्योग बीरेंद्र कुमार ने बताया कि गत बैठक का कार्यवृत्त औद्योगिक इकाईयों एवं औद्योगिक संगठनों को भेजा गया है। बैठक के दौरान औद्योगिक क्षेत्र तालानगरी में ईएसआई हॉस्पिटल की शाखा खोले जाने के संबंध में उद्यमियों की मांग के अनुरूप औद्योगिक क्षेत्र के पास ही हॉस्पिटल अनुबंधित करने के निर्देश प्रबंधक ईएसआई हॉस्पिटल को दिए गए। आईटीआई रोड स्थित औद्योगिक आस्थान को निर्बाध विद्युत आपूर्ति उपलब्ध कराए जाने के लिए उद्यमी प्रेम विहारी वैश्य ने मण्डलायुक्त को अवगत कराया कि संबंधित फीडर से रिहायशी एवं निजी इकाईयों को विद्युत कनेक्शन देने और इंस्कुलेट वायर न होने के कारण विद्युत ट्रिपिंग का सामना करना पड़ रहा है। जिस पर मण्डलायुक्त ने औद्योगिक हित में विद्युत अधिकारियों को समस्या का समाधान करने के निर्देश दिए। मण्डलायुक्त ने सभी अधिकारियों को निर्देशित किया कि निवेश मित्र पार्टल पर प्राप्त आवेदन पत्रों का निर्धारित समय-सीमा में निस्तारण सुनिश्चित कराएं। अधिकारी समय-समय पर स्वयं पोर्टल चैक करते रहें ताकि आवेदन प्राप्त होते ही उसका निराकरण निर्धारित समय-सीमा में संभव हो सके। रोजगार योजनाओं की प्रगति समीक्षा के दौरान मुख्यमंत्री युवा स्वरोजगार योजना में कासगंज की स्थिति पर मण्डलायुक्त द्वारा असंतोष प्रकट किया गया। समीक्षा में पाया 77 भौतिक लक्ष्य के सापेक्ष विभाग द्वारा 68 आवेदन पत्रों का प्रेषण किया गया जिस पर 14 की स्वीकृत व 06 को ऋण वितरण की कार्यवाही की गई। मुख्यमंत्री युवा उद्यमी विकास अभियान योजना में प्रेषित आवेदनों के सापेक्ष स्वीकृत एवं वितरण कम होने पर विभागीय अधिकारियों एवं बैंकर्स को और अधिक प्रयास कर अधिकाधिक ऋण वितरण के निर्देश दिए गए। मण्डलायुक्त ने उद्यमियों की समस्याओं के निस्तारण के लिए सीईओ स्मार्ट सिटी टर्मिनेशन/ओरिजिनेशन, रेग्युलेशन एवं रिशेड्यूलिंग किये जाने के निर्देश दिए। उन्होंने उपायुक्त श्रम को निर्देशित किया कि शासन की प्राथमिकता में शामिल अटल आवासीय विद्यालय टमकौली का समय-समय पर निरीक्षण करते हुए उसके सफल संचालन के लिए सभी व्यवस्थाएं सुनिश्चित कराएं।

रेलगाड़ियों का कपासन स्टेशन पर अस्थायी ठहराव

भारतीय रेल द्वारा सर्वसाधारण को सूचित किया जाता है कि 84वाँ दरगाह हज़रत दीवाना शाह उर्स मेला के दौरान कपासन रेलवे स्टेशन पर निम्नलिखित रेलगाड़ियों का 2 मिनट का अस्थायी ठहराव प्रदान करने का निर्णय लिया जा रहा है, जिसका विवरण निम्नवत है:-

गाड़ी संख्या एवं नाम	स्टेशन	समय आगमन	प्रस्थान	प्रारम्भिक स्टेशन से प्रभावी तिथि
19665 खजुराहो - उदयपुर सिटी एक्सप्रेस	कपासन	04:51	04:53	31.07.2025 से 02.08.2025
19666 उदयपुर सिटी- खजुराहो एक्सप्रेस		23:22	23:24	01.08.2025 से 03.08.2025
12315 कोलकाता- उदयपुर सिटी एक्सप्रेस		22:43	22:45	31.07.2025
19616 कामाख्या जं.- उदयपुर सिटी एक्सप्रेस		21:55	21:57	31.07.2025

नोट : ट्रेनों की समय-सारणी से सम्बन्धित जानकारी हेतु हेल्पलाइन नं 139 या Railmadad

Mobile App या वेबसाइट railmadad.indianrailways.gov.in का प्रयोग करें।

उत्तर मध्य रेलवे

@ CPRONCR North central railways www.ncr.indianrailways.gov.in 1345/25 (C)

आवश्यक सूचना

रेल प्रशासन द्वारा सर्वसाधारण को सूचित किया जाता है कि प्रयागराज मण्डल के टूण्डला-अलीगढ़ सेक्शन में दाऊद खाँ-अलीगढ़ जं. स्टेशनों के मध्य नई तीसरी लाइन के संबंध में अलीगढ़ स्टेशन पर याई रीमॉडलिंग कार्य के कारण निम्नलिखित रेलगाड़ियों का शॉर्ट टर्मिनेशन/ओरिजिनेशन, रेग्युलेशन एवं रिशेड्यूलिंग किये जाने का निर्णय लिया गया है, जिसका विवरण निम्नवत है:-

रेलगाड़ियों का शॉर्ट टर्मिनेशन/ओरिजिनेशन

गाड़ी सं.	स्टेशन से- स्टेशन तक	प्रभावी तिथि	स्टेशन पर शॉर्ट टर्मिनेशन/ओरिजिनेशन
04189	गोविन्दपुरी-अलीगढ़	31.07.2025 से 05.08.2025 तक	हाथरस जं.
04190	अलीगढ़-गोविन्दपुरी	31.07.2025 से 05.08.2025 तक	हाथरस जं.
64152	दिल्ली-अलीगढ़	05.08.2025	महरावल
54351	अलीगढ़-बरेली	05.08.2025	हरदुआगंज
54352	बरेली-अलीगढ़	05.08.2025	हरदुआगंज

रेलगाड़ियों का रेग्युलेशन

गाड़ी सं.	स्टेशन से- स्टेशन तक	उत्तर मध्य रेलवे पर रेग्युलेशन (मिनट में)	रेग्युलेशन की तिथि
12419	लखनऊ-नई दिल्ली	100 मिनट	05.08.2025
12815	पुरी-आनन्द विहार (ट.)	75 एवं 60 मिनट	03.08.2025 एवं 05.08.2025
12323	हावड़ा-बादमेर	75 मिनट	02.08.2025
12561	जयनगर-नई दिल्ली	75 मिनट	02.08.2025 से 05.08.2025

रेलगाड़ियों की रिशेड्यूलिंग

गाड़ी सं.	स्टेशन से- स्टेशन तक	रिशेड्यूल (मिनट में)	प्रभावी तिथि
64154	अलीगढ़-टूण्डला	30 मिनट	02.08.2025 से 05.08.2025
64165	टूण्डला-अलीगढ़	120 मिनट	05.08.2025

नोट:- ट्रेनों से सम्बंधित जानकारी हेतु हेल्पलाइन 139 या Rail Madad Mobile App या वेबसाइट railmadad.indianrailways.gov.in का प्रयोग करें।

उत्तर मध्य रेलवे

@ CPRONCR North central railways www.ncr.indianrailways.gov.in 1343/25 (A)

भारत संवाद परिवार 1-संरक्षक-भारत संवाद डॉ राम किशोर शर्मा पूर्वी विभागध्यक्ष इलाहाबाद विश्व विद्यालय कबीर सम्मान 2021 से सम्मानित, 2-संरक्षक-भारत संवाद, आचार्य पं० पृथ्वीनाथ पाण्डेय भाषाविज्ञानी एवं मीडियाध्ययन विशेषज्ञ, 3-संरक्षक-भारत संवाद गजानन महतपुरकर, (सुप्रसिद्ध कवि, लेखक, गीतकार, मंच संवाक, स्वतंत्र पत्रकार एवं सदस्य, महाराष्ट्र राज्य हिंदी साहित्य अकादमी तथा पश्चिम रेलवे, चर्चगेट के वरिष्ठ जनसम्पर्क अधिकारी पद से सेवानिवृत्त), 4-कला एवं मनोरंजन संपादक (भारत संवाद), जगन्नाथ तिवारी, 5-उपसंपादक (भारत संवाद), माता प्रसाद शर्मा, 6-प्रभारी प्रयागराज संस्करण आशीष कुमार शर्मा

स्वामी, प्रकाशक, मुद्रक अरविन्द कुमार शर्मा द्वारा रामप्रीटिंग प्रेस 53/25/1-एबेली रोड नया कटरा इलाहाबाद से मुद्रित एवं ज्ञान गंगा कालोनी सराय तकी झूसी प्रयागराज से प्रकाशित। संपादक- अरविन्द कुमार शर्मा। फ़ोन नं०.053242012522 मो०-9455137214,9935750291,E mail-bharatsamvad2009@gmail.com RNI No-UPHIN/2009/30939 (किसी भी विवाद का न्याय क्षेत्र इलाहाबाद उच्च न्यायालय होगा।)

बदलते मौसम में बच्चे होने लगे हैं बीमार तो ट्राई करें ये घरेलू नुस्खे, जल्द मिलेगा आराम

आज हम आपको कुछ ऐसे घरेलू नुस्खों के बारे में बताने जा रहे हैं, जिनको अपनाने से मामूली सर्दी-जुकाम या बुखार आसानी से इलाज किया जा सकता है। वहीं अगर यह लक्षण लंबे समय तक बने रहते हैं, तो आपको डॉक्टर से संपर्क करना चाहिए।

भारत के कई राज्यों में मानसून ने दस्तक दे दी है। मानसून शुरू होने के साथ ही सर्दी-जुकाम, बुखार, खांसी और ठंड लगने जैसी मौसमी बीमारियों का खतरा भी बढ़ गया है। वहीं इस मौसम से बच्चे और बुजुर्ग थोड़ा जल्दी प्रभावित होते हैं। इसलिए इस मौसम में बच्चों और बुजुर्ग को स्वस्थ रखना कई बार एक बड़ी चुनौती बन जाती है। ऐसे में आज इस आर्टिकल के जरिए हम आपको कुछ ऐसे घरेलू नुस्खों के बारे में बताने जा रहे हैं, जिनको अपनाने से मामूली सर्दी-जुकाम या बुखार आसानी से इलाज किया जा सकता है। वहीं अगर यह लक्षण लंबे समय तक बने रहते हैं, तो आपको डॉक्टर से संपर्क करना चाहिए।

हल्दी वाला दूध

एक्सपर्ट के मुताबिक सर्दी-जुकाम या बुखार से राहत पाने के लिए बच्चों को हल्दी वाला दूध का सेवन बड़ा असरदार माना जाता है। हल्दी में एंटीसेप्टिक और एंटीबैक्टीरियल गुण पाए जाते हैं, जोकि इन्फेक्शन से लड़ने और गले की खराश में राहत देने का काम करते हैं। इसलिए सोने से पहले गुनगुने दूध में थोड़ी सी हल्दी मिलाकर बच्चे को पिला दें।

गुनगुना पानी

सर्दी-जुकाम या बुखार होने पर बच्चों को ठंडी चीजें नहीं देनी चाहिए। बल्कि बच्चे को पीने के लिए गुनगुना या हल्का गर्म पानी देना चाहिए। इससे गले की खराश और सूजन को समस्या कम हो सकती है।

अदरक, तुलसी और शहद का काढ़ा

गले की खराश, खांसी या बुखार आदि में आप बच्चे को तुलसी के पत्ते, अदरक, काली मिर्च और शहद का काढ़ा बनाकर दे सकते हैं। यह स्वास्थ्य के लिए काफी फायदेमंद होता है। हालांकि एक साल से छोटे बच्चे को यह काढ़ा नहीं देना चाहिए।

तुलसी और अदरक का रस

तुलसी के पत्तों और अदरक का रस और थोड़े से शहद में मिलाकर देने से सर्दी-जुकाम और बुखार से राहत मिल सकती है।

तरल पदार्थ

अगर बच्चे को बुखार हो गया है, तो उसको पानी पिलाएं, नारियल पानी, सूप या ताजे फलों का रस भी दे सकते हैं। इससे शरीर में पानी की कमी भी पूरी होगी और एनर्जी भी बनी रहेगी। बारिश के पानी से भी करें बच्चे का बचाव बच्चे को बारिश में भीगने या गंदे पानी में खेलने से रोके। अगर बच्चा गीला हो गया है तो तुरंत उसके कपड़े बदल दें। बच्चों की साफ-सफाई का खास ख्याल रखें। पौष्टिक आहार दें, जिससे बच्चों की इम्युनिटी मजबूत हो। नींद पूरी करने और आराम करने के लिए पर्याप्त समय दें। समय-समय पर टीकाकरण जरूर कराएं।



एल्युमीनियम के बर्तन में भूलकर भी नहीं गर्म करनी चाहिए ये चीजें, स्वास्थ्य को हो सकता है नुकसान

हल्के बर्तनों में एल्युमीनियम के भी बर्तन आते हैं, जिनकी खासियत यह होती है कि यह जल्दी गर्म होते हैं और बजट में भी आते हैं। लेकिन कुछ खाद्य पदार्थ ऐसे होते हैं, जिनको इन बर्तनों में गर्म करना गलत माना जाता है।

हम सभी के घरों में स्टील, लोहे और एल्युमीनियम के बर्तन मिल जाते हैं। हर बर्तन की अपनी अलग खासियत होती है। वहीं हर मेटल में बने खाने का स्वाद अलग-अलग होता है। जहां पर कुछ बर्तन बल्कि होते हैं, तो कुछ बर्तन भारी होते हैं। हल्के बर्तनों में एल्युमीनियम के भी बर्तन आते हैं, जिनकी खासियत यह होती है कि यह जल्दी गर्म होते हैं और बजट में भी आते हैं। लेकिन कुछ खाद्य पदार्थ ऐसे होते हैं, जिनको इन बर्तनों में गर्म करना गलत माना जाता है। कई महिलाएं एल्युमीनियम के बर्तन में चटनी बनाने से लेकर दूध तक गर्म करती हैं। जोकि स्वास्थ्य के लिए हानिकारक हो सकता है। ऐसे में आज इस आर्टिकल के जरिए हम आपको बताने

जा रहे हैं कि एल्युमीनियम के बर्तनों में कौन-सी चीजें गर्म नहीं करनी चाहिए और क्यों।

दूध न गर्म करें

दरअसल, एल्युमीनियम के बर्तन हल्के और जल्दी गर्म हो जाते हैं। हालांकि कई लोग दूध उबालने के लिए इन बर्तनों का उपयोग करते हैं। लेकिन इन बर्तनों में दूध नहीं गर्म करना चाहिए। क्योंकि दूध में लैक्टिक एसिड होता है, जोकि एल्युमीनियम के साथ रिएक्ट कर सकता है। जिससे दूध का स्वाद बिगड़ सकता है और दूध से मेटल की गंध भी आ सकती है। वहीं इस बर्तन में दूध उबालने से बर्तन की सतह पर दाग पड़ सकते हैं या फिर यह धीरे-धीरे घिस सकता है।

क्या करें

आप स्टेनलेस स्टील या बोरोसिलिकेट ग्लास के बर्तन में दूध गर्म कर सकते हैं। इसके अलावा आप इंडक्शन या इलेक्ट्रिकल केटल का इस्तेमाल करते हैं, तो इसमें भी सेफ कोटिंग या स्टील वाले बर्तन का इस्तेमाल करना चाहिए।

नमक या नमक वाला पानी

नमक सोडियम क्लोराइड मौजूद होता है। जोकि एल्युमीनियम के साथ मिलकर एक रासायनिक प्रक्रिया शुरू करता है। इससे धीरे-धीरे बर्तन की सतह खराब हो सकती है।

अगर आप नमकीन खाना एल्युमीनियम बर्तन में पकाते हैं, तो इसको धोने में देर नहीं करनी चाहिए। क्योंकि धोने में देर करने से बर्तन की सतह पर काले या सफेद धब्बे आ सकते हैं। इससे एल्युमीनियम के पार्टिकल्स भी आपके खाने में मिल सकते हैं, जोकि स्वास्थ्य के लिए हानिकारक हैं।

क्या करें

खाने या नमक वाले पानी के लिए स्टेनलेस स्टील, नॉन स्टिक या कास्ट आयरन बर्तनों का इस्तेमाल करना चाहिए।

अगर आपने एल्युमीनियम बर्तन में नमक वाला कुछ पकाया है, तो उसको फौरन धोकर सुखा लेना चाहिए।

एल्युमीनियम बर्तनों को सूखा और साफ रखना चाहिए। जिससे कि जंग लगने की संभावना न हो।

रेडीमेड सॉस या पैकेज्ड फूड

कई बार हम जल्दी खाना बनाने के लिए फ्रोजन फूड को पका लेते हैं या फिर किसी तरह के सॉस को एल्युमीनियम में गर्म करते हैं। इन खाद्य पदार्थों में एसिडिटी रेगुलेटर, प्रिजरवेटिव्स और अन्य केमिकल्स होते हैं। जोकि गर्म एल्युमीनियम से प्रतिक्रिया कर सकते हैं। इससे खाने का स्वाद बिगड़ सकता है। इस तरह का खाना बार-बार एल्युमीनियम में गर्म करने से बॉडी में एल्युमिनियम पार्टिकल्स प्रवेश करते हैं। जोकि सेहत के लिए खतरनाक साबित हो सकता है।

क्या करें

बता दें कि पैकेज्ड फूड या सॉस को गर्म करने के लिए सेरामिक, ग्लास या स्टेनलेस स्टील के बर्तनों का इस्तेमाल करें।

वहीं माइक्रोवेव में गर्म कर रहे हैं, तो बीपीए मुक्त माइक्रोवेव सेफ कंटेनर का भी इस्तेमाल कर सकते हैं।

एल्युमीनियम फॉयल में लपेटे हुए खाने को ओवन या माइक्रोवेव में गर्म करने से पहले हटा लें।

सजावट भी और शुभता भी-इन तरीकों से सजाएं तुलसी, घर का पूरा वातावरण हो जाएगा शुद्ध

तुलसी का पौधा घर में शुद्ध वातावरण, सकारात्मक ऊर्जा और सौंदर्य दोनों लाता है। इसे सजाने का मतलब सिर्फ सुंदरता नहीं, बल्कि श्रद्धा और शुभता से घर को भरना है। वास्तु शास्त्र और आयुर्वेद दोनों में तुलसी को विशेष स्थान दिया गया है। आइए जानें तुलसी के पौधे को सजाने के सुंदर और शुभ तरीके।

तुलसी वृंदावन बनाएं - मिट्टी, पत्थर या संगमरमर से बना पारंपरिक वृंदावन घर के आंगन या बालकनी में रखें। इसके चारों कोनों पर छोटे दीपक या कांच की लाइट लगाकर इसे और सुंदर बना सकते हैं। वृंदावन के आस-पास रंगोली, सफेद रंग से अल्पना या कोलम बनाना शुभ माना जाता है।

तुलसी के पास छोटे पौधे और फूल सजाएं - तुलसी के चारों ओर अपराजिता, मनी प्लांट, एलोवेरा या चमेली जैसे छोटे पौधे लगाएं। इससे तुलसी का स्थान और भी हराभरा और शांतिपूर्ण लगेगा।


दीपक और घंटी लगाएं - तुलसी के पास रोज सुबह और शाम दीपक जलाएं। एक छोटी पीतल या कांसे की घंटी भी टांग सकते हैं जिसे पूजा करते समय बजाया जाए।

गमले को सजाएं - अगर तुलसी को गमले में लगा रहे हैं, तो उस गमले को रंगीन पेंटिंग, वॉरली आर्ट या मंत्रों से सजाएं। इसमें ५? नमो भगवते वासुदेवाय ५ या ५हरि ५ जैसे मंत्र लिखे जा सकते हैं।

तुलसी की माला - तुलसी के पौधे के चारों ओर लकड़ी की माला, रिबन या फूलों की माला लगाकर सजाएं। त्योहारों पर बंदनवार या तोरण से तुलसी का स्थान सजाएं।

हैंगिंग तुलसी प्लांटर - यदि घर में जगह कम है, तो तुलसी को हैंगिंग पॉट्स में बालकनी या रसोई की खिड़की में रखें।

इन बातों का रखें ख्याल - तुलसी को सूखने न दें, रोज पानी दें। -उसके पास कभी भी जूते-चप्पल न रखें। -तुलसी के पत्ते बिना हाथ धोए और बिना मंत्र बोले न तोड़ें।



कम बजट में किचन को दोबारा डेकोरेट करने के लिए फॉलो करें ये शानदार टिप्स, हर कोई करेगा तारीफ

अगर आपकी किचन भी पुरानी और फीकी सी लगने लगी है, तो आप कुछ चीजों की मदद से किचन को अपडेट करके न्यू और फ्रेश लुक दे सकती हैं। ऐसे में आज हम आपको कुछ ऐसी चीजों के बारे में बताने जा रहे हैं, जो आपके किचन में जान डाल देंगी। किसी भी चीज को लंबे समय तक एक जैसा देखने या फिर इस्तेमाल करने से मन भर जाता है। इसलिए समय के साथ चीजों को अपडेट करना जरूरी होता है। फिर चाहे वह आउटफिट हो, कमरा हो या फिर किचन हो। अगर आप एक हाउसवाइफ हैं, तो आप रसोईघर का काम भी करती होंगी। लेकिन जिस किचन को आप सालों से यूज कर रही हैं, उसको देखकर अब आप भी बोर हो गई होंगी। अगर आपको भी लगता है कि आपके

किचन को एक न्यू लुक की जरूरत है, तो आप आसानी से और कम पैसे में इसको न्यू लुक दे सकती हैं।

अगर आपकी किचन भी पुरानी और फीकी सी लगने लगी है, तो आप कुछ चीजों की मदद से किचन को अपडेट करके न्यू और फ्रेश लुक दे सकती हैं। ऐसे में आज इस आर्टिकल के जरिए हम आपको कुछ ऐसी चीजों के बारे में बताने जा रहे हैं, जो आपके किचन में जान डाल देंगी।

प्लांट्स लगाएं

अगर आपने किचन को बेहद खूबसूरत और शुद्ध बनाना चाहती हैं, तो किचन में प्लांट्स जरूर लगवाना चाहिए। प्लांट्स लगाने से किचन न सिर्फ अच्छा लगेगा और

फ्रेश फील भी देने का काम करेगा। आप प्लांट्स को इनडोर में लगाने के साथ किचन की खिड़की पर रखने साथ हैंग भी कर सकती हैं। प्लांट्स लगाने से किचन में पॉजिटिव बदलाव नजर आएगा। वहीं हरियाली के बीच खाना बनाने हुए भी अच्छा लगेगा।

वॉलपेपर लगाएं

किचन में खाना बनाने के दौरान निकलने वाला धुआं और मसाले आदि की छींटे के निशान टाइल्स पर लग जाते हैं और चिकनाई भी जम जाती है। आप इनकी किचन की सफाई कर लें, लेकिन कई बार यह निशान हटने का नाम नहीं लेते हैं। आजकम मार्केट आयल फ्री वॉलपेपर खूब

मिलते हैं। ऐसे में आप इन वॉलपेपर को मगंवाकर खुद किचन में चिपका सकती हैं। इन वॉलपेपर पर दाग और चिकनाई के निशान भी नहीं लगते और यह जल्दी साफ भी हो जाते हैं। वहीं अगर यह ज्यादा गंदे हो जाते हैं, तो आप इनको बदलकर नए लगवा सकती हैं।

हैंगिंग लाइट्स

वहीं मार्केट और ऑनलाइन दोनों ही जगह पर यूनिक हैंगिंग लाइट्स भी मिल जाएंगी। ऐसे में आप भी इनसे अपने किचन को डेकोरेट कर सकती हैं। आप किचन के सेंटर में एक लाइन में छोटी-बड़ी के हिसाब से हैंगिंग लाइट्स लगा सकती हैं। डिम लाइट्स जलते ही आपके किचन की रौनक



बढ़ जाएगी।

किचन ऑर्गेनाइजर

ऑनलाइन में बहुत कम पैसे में सामान रखने के लिए ऑर्गेनाइजर मिल जाएगा। आप इनको किचन में लगवाकर बिखरे रखने वाले डिब्बे-डिब्बियों को एक जगह लाइन से ऑर्गेनाइज कर सकती हैं। इससे आपकी रसोई में स्पेस भी ज्यादा लगेगा और सामान भी बिखरा हुआ नहीं रहेगा। आपके

किचन ऑर्गेनाइजर में कई डिजाइन और साइज मिल जाएंगे। जिनको आप किचन के साइज के हिसाब से ले सकती हैं।

कलरफुल एक्सेसरीज

आप मार्केट में मिलने वाली कलरफुल एक्सेसरीज लेकर किचन की वॉल और कैबिनेट पर हैंग कर सकती हैं। इससे किचन साफ-सुथरा और सुंदर दिखने लगेगा।

नीदरलैंड ने इजराइल के 2 कट्टर मंत्रियों पर बैन लगाया

गाजा में हिंसा को बढ़ावा देने का आरोप, अब तक 7 देशों ने प्रतिबंध लगाया

एजेंसी

एम्स्टर्डम, नीदरलैंड ने इजराइल के वित्त मंत्री बेजलेल स्मोट्रिच और सुरक्षा मंत्री इतमार बेन-ग्विर के देश में प्रवेश पर रोक लगा दी है। टाइम्स ऑफ इजराइल के मुताबिक इन पर गाजा में हिंसा को बढ़ावा देने के आरोप हैं। नीदरलैंड से पहले 6 देश इन दोनों नेताओं के अपने देश में आने पर प्रतिबंध लगा चुके हैं। डच विदेश मंत्री कैस्पेर वेल्डकैप ने सोमवार को कहा कि यह फैसला इसलिए लिया गया है

क्योंकि इन मंत्रियों ने बार-बार फिलिस्तीनियों के खिलाफ हिंसा को बढ़ावा दिया है, अवैध यहूदी बस्तियों के विस्तार की वकालत की है और गाजा में जातीय सफाए की बात कही है। वेल्डकैप ने यह भी कहा कि नीदरलैंड में इजराइली राजदूत को तलब किया जाएगा और उनसे अपील की जाएगी कि वे नेतन्याहू सरकार से अपना रवैया बदलने को कहें। उन्होंने मौजूदा हालात को बुरा बताते हुए कहा कि नीदरलैंड हमारा पर युद्धविराम के लिए दबाव बढ़ाने को भी तैयार है।



नीदरलैंड के इस फैसले पर इजराइली

मंत्री इतमार बेन ग्विर ने नाराजगी

जताई। उन्होंने मंगलवार को कहा कि चाहे उन्हें पूरे यूरोप में घुसने से रोक दिया जाए, वे इजराइल के लिए काम करना जारी रखेंगे। उन्होंने हमारा को खत्म करने और इजराइली सैनिकों का समर्थन करने की मांग की। उन्होंने यूरोप पर आरोप लगाया कि वहां हमेशा पीड़ितों को ही दोषी ठहराया जाता है। बेन-ग्विर ने कहा कि यूरोप एक ऐसी जगह है जहां आतंकवाद को बर्दाश्त किया जाता है और आतंकवादियों का स्वागत होता है। वहां आतंकवादी आजाद घूम रहे हैं और यहूदियों का

बहिष्कार किया जा रहा है। बेन-ग्विर पहले इजराइल में नस्लवाद भड़काने और एक आतंकवादी संगठन का समर्थन करने के मामले में दोषी ठहराए जा चुके हैं। हालांकि अब वह इजराइल के राष्ट्रीय सुरक्षा मंत्री हैं और स्मोट्रिच वित्त मंत्री हैं। गौरतलब है कि इजराइली मंत्रियों बेन ग्विर और स्मोट्रिच की एंटी पर बैन लगाने वाला नीदरलैंड एकलौता देश नहीं है। इससे पहले 9 जून को ऑस्ट्रेलिया, कनाडा, न्यूजीलैंड, नॉर्वे और ब्रिटेन ने भी एकसाथ उन पर प्रतिबंध लगाया था। हालांकि अमेरिका ने इस पर नाराजगी जाहिर की थी और इसे गैरजरूरी बताया था। इन पांचों देशों ने एक संयुक्त

बयान में कहा था कि इन मंत्रियों ने कब्जे वाले वेस्ट बैक और गाजा में फिलिस्तीनियों के खिलाफ हिंसा भड़काई है।

इसलिए उनकी संपत्ति जब्त की जाएगी और उन पर इन देशों में यात्रा करने पर रोक लगाई जाएगी। इसके बाद 17 जुलाई को स्लोवेनिया ने इन दोनों मंत्रियों पर बैन लगा दिया था। यानी कि अब तक 7 देश बेन ग्विर और स्मोट्रिच पर प्रतिबंध लगा चुके हैं। इस बीच, सोमवार को इजराइल और नीदरलैंड के बीच तनाव तब और बढ़ गया जब डच प्रधानमंत्री मार्क शूफ ने गाजा में मानवीय संकट के कारण इजराइल के खिलाफ कड़े यूरोपीय

कदम उठाने की बात कही। शूफ ने सोशल मीडिया पर बताया कि उन्होंने अपने विदेश मंत्री, रक्षा मंत्री और डिप्टी प्रधानमंत्रियों के साथ एक इमरजेंसी बैठक बुलाई है ताकि गाजा की हान्यभावह स्थिति पर चर्चा की जा सके। शूफ ने कहा कि नीदरलैंड गाजा में तुरंत और बिना शर्त मानवीय सहायता देने का समर्थन करता है। डच प्रधानमंत्री की चेतावनी के जवाब में इजराइल के राष्ट्रपति इसहाक हर्जोग ने भी प्रतिक्रिया दी। उन्होंने ट्विटर पर लिखा, माफ कीजिए प्रधानमंत्री, लेकिन आपका ट्वीट हमारी फोन पर हुई बातचीत की सही झलक नहीं दिखाता।

ट्रम्प ने लंदन के मुस्लिम मेयर को धिन्नौना इंसान बताया

कहा- सादिक खान ने खराब काम किया; ब्रिटिश पीएम बोले- वो मेरे दोस्त

एजेंसी

टर्नबेरी, अमेरिकी राष्ट्रपति डोनाल्ड ट्रम्प ने एक बार फिर लंदन के मेयर सादिक खान पर हमला बोला है। ब्रिटेन के प्रधानमंत्री कीर स्टार्मर के साथ स्कॉटलैंड में एक प्रेस कॉन्फ्रेंस के दौरान ट्रम्प ने खान को नैस्टी पर्सन यानी धिन्नौना इंसान कह दिया और उनके कामकाज की आलोचना की। उनके इस बयान पर ब्रिटिश प्रधानमंत्री कीर स्टार्मर ने तुरंत कहा कि वो (सादिक खान) मेरे दोस्त हैं। हालांकि ट्रम्प अपने बयान पर अड़े रहे और दोबारा दोहराया कि उन्होंने बहुत ही खराब काम किया है। लेकिन मैं निश्चित रूप से लंदन आऊंगा। यह पहली बार



नहीं है जब ट्रम्प ने सादिक खान पर हमला किया है। 2019 में भी उन्होंने

खान को नाकाम इंसान कहा था और उन्हें सलाह दी थी कि वह लंदन में

अपराध पर ध्यान दें। तब भी ट्रम्प ब्रिटेन की राजकीय यात्रा पर थे और लंदन आने से ठीक पहले ही उन्होंने ट्विटर पर खान को निशाने पर लिया था। ट्रम्प पहले खान को आईक्यू टेस्ट की चुनौती भी दे चुके हैं और 2017 के लंदन ब्रिज हमले के बाद उनकी प्रतिक्रिया की आलोचना भी कर चुके हैं। ट्रम्प ने अपने पिछले कार्यकाल में खान पर आतंकवाद से निपटने में नाकाम रहने का आरोप लगाया था और उन्हें स्टोन कोलड लूजर (बिल्कुल नाकाम इंसान) और बहुत मूर्ख कहा था। मेयर को खुशी है कि ट्रम्प दुनिया के सबसे महान शहर में आना चाहते हैं। अगर वे लंदन आएंगे तो देखेंगे कि हमारी विविधता हमें कमजोर नहीं,

बल्कि और मजबूत बनाती है। गरीब नहीं, बल्कि अमीर बनाती है। हालांकि, दिसंबर 2024 में एफएपी को दिए इंटरव्यू में खान ने कहा था कि अमेरिकी जनता ने स्पष्ट संदेश दिया है और अब सभी को चुनाव के नतीजों का सम्मान करना चाहिए। 1970 में जन्मे सादिक खान लंदन के पहले मुस्लिम मेयर हैं। वे मूल रूप से पाकिस्तानी हैं। उनके पिता पाकिस्तान में झुझर का काम करते थे। वे कुछ समय बाद इंग्लैंड आ गए। 24 साल की उम्र तक उन्होंने बेहद गरीब हालात में जिंदगी जी। पिता रेड बस चलाते थे। लेकिन पॉलिटेक्स में शुरूआत से ही उनकी रुचि थी। 15 साल की उम्र में वे लेबर पार्टी से जुड़ गए थे। करियर की शुरूआत ह्यूमन राइट एक्टिविस्ट के रूप में की।

अमेरिका में ड्रीमलाइनर प्लेन से मिला मेडे कॉल

आसमान में बोइंग-787 के इंजन में खराबी आई; अहमदाबाद में इसी मॉडल का विमान क्रैश हुआ था

एजेंसी

वॉशिंगटन डीसी, अमेरिका में यूनाइटेड एयरलाइंस के विमान 'बोइंग 787-8 ड्रीमलाइनर' के लेफ्ट इंजन में उड़ान के दौरान खराबी आ गई। हादसे के वक्त प्लेन 5000 फीट की ऊंचाई पर था, जिसके बाद पायलटों ने रूमेडे कॉलर (इमरजेंसी का मैसेज) भेजा। यह हादसा 25 जुलाई को हुआ था, जिसकी खबर अब सामने आई है। पायलटों ने एयर टैफिक कंट्रोलर (अब्ज) के साथ मिलकर हालात को संभाला।



फ्लाइटअवेयर के मुताबिक, प्लेन 2 घंटे 38 मिनट तक हवा में रहा। इसने राजधानी वॉशिंगटन के

उत्तर-पश्चिम में चक्कर लगाते हुए ईंधन खाली किया, ताकि लैंडिंग के लिए वजन कम हो सके। 12 जून को अहमदाबाद में एअर इंडिया का जो प्लेन क्रैश हुआ था, वह बोइंग कंपनी '787-8 ड्रीमलाइनर' का ही था। तब यह विमान 'टेकऑफ' के दो मिनट बाद ही क्रैश हो गया था। इस हादसे में 270 लोगों की जान गई थी। बोइंग दुनिया की दूसरी सबसे बड़ी कॉर्पोरेशन एयरक्राफ्ट मैनुफैक्चरर कंपनी है। फ्रांस की एयरबस कंपनी पिछले महिने ही सबसे बड़ी कॉर्पोरेशन एयरक्राफ्ट मैनुफैक्चरर बनी है। यूनाइटेड

एयरलाइंस के पायलटों ने 5000 फीट की ऊंचाई पर ही ईंधन खाली करने की अनुमति मांगी थी। इसके बाद एटीसी ने उन्हें दूसरी उड़ानों से सुरक्षित दूरी बनाए रखने के लिए गाइड किया। ईंधन खाली करने के बाद पायलटों ने रनवे 19 सेंटर पर इस्ट्यूमेंट लैंडिंग सिस्टम (आईएलएस) की मदद से लैंडिंग की इजाजत मांगी। लैंडिंग के बाद खराब इंजन की वजह से विमान अपने आप रनवे से नहीं हट सका और उसे टो करके हटाना पड़ा। सोमवार तक यह विमान वॉशिंगटन डेलेस एयरपोर्ट पर ही खड़ा रहा।

बारिश ने रोकी केदारनाथ यात्रा, सोनप्रयाग और गौरीकुंड के बीच चट्टान टूटी, रोके गए सैकड़ों यात्री



एजेंसी

रुद्रप्रयाग: केदारनाथ यात्रा में बारिश और भूस्खलन लगातार बाधक बन रहा है। बारिश और भूस्खलन के चलते बार-बार केदारनाथ धाम की यात्रा प्रभावित हो रही है और धाम आने-जाने वाले तीर्थ यात्रियों को भारी परेशानियों का सामना करना पड़ रहा है। भूस्खलन के कारण सोनप्रयाग-गौरीकुंड मार्ग फिर बंद हो गया है। जिस कारण यात्रियों को सुरक्षित स्थानों पर रोका गया है। पहाड़ों में आफत की बारिश लगातार जारी है। लगातार हो रही बारिश के कारण आम जनजीवन के साथ ही केदारनाथ यात्रा भी प्रभावित हो रही है। बारिश के कारण केदारनाथ यात्रा मार्ग के सोनप्रयाग-गौरीकुंड के बीच राजमार्ग जानलेवा बना हुआ है तो गौरीकुंड-केदारनाथ 19 किमी पैदल मार्ग भी जगह-जगह क्षतिग्रस्त हो रहा है। बारिश और भूस्खलन के कारण यात्रा को बार-बार रोकना पड़ रहा है। दोनों तरफ रोके गए यात्री: मंगलवार शाम सोनप्रयाग-गौरीकुंड राजमार्ग, गौरीकुंड के निकट भारी भूस्खलन होने के कारण बंद हो गया, जिसके बाद यात्रा भी रोक दी गई है और केदारनाथ धाम से लौटने

केदारनाथ यात्रा मार्ग पर सोनप्रयाग और गौरीकुंड के बीच भूस्खलन होने यात्री रोक दी गईं

वाले श्रद्धालुओं को गौरीकुंड में रोका गया है। जबकि केदारनाथ धाम जाने वाले श्रद्धालुओं को सोनप्रयाग में रोक दिया गया है। तीर्थयात्रियों के लिए यात्रा पड़ावों में रहने और खाने की समुचित व्यवस्थाएं की गई हैं। जबकि सुरक्षा जवान भी तीर्थयात्रियों की हरसंभव मदद में जुटे हुए हैं। बुधवार को सोनप्रयाग-गौरीकुंड के बीच गिरे बोल्टरों को साफ करने के बाद ही तीर्थयात्रियों को केदारनाथ धाम भेजा जाएगा। सोनप्रयाग और गौरीकुंड के बीच भारी भूस्खलन बारिश के कारण रुक-रुककर गिर रहे बोल्टर: जिला आपदा प्रबंधन अधिकारी नन्दन सिंह रजवार ने बताया कि लगातार हो रही बारिश के कारण गौरीकुंड से सोनप्रयाग की ओर करीब डेढ़ किलोमीटर की दूरी पर पहाड़ी से सड़क पर बोल्टर्स और मलबा आने से मार्ग पूरी तरह से आवागमन को लेकर बाधित हो गया है। यहां पर रुक-रुककर बोल्टर गिर रहे हैं, जिस कारण केदारनाथ धाम से लौट रहे तीर्थयात्रियों को गौरीकुंड में रोका गया है। संबंधित कार्यदायी संस्था के स्तर से मौके पर जेसीबी भिजवाकर कार्रवाई की जा रही है।

'बड़ी संख्या में लोगों को मतदाता सूची से बाहर रखा जाता है, तो अदालत हस्तक्षेप करेगी': सुप्रीम कोर्ट

पीठ ने कहा कि भारत निर्वाचन आयोग एक संवैधानिक प्राधिकरण है, इसलिए उसे कानून के अनुसार कार्य करना माना जाएगा

न्यायमूर्ति सुप्रकांत और न्यायमूर्ति जॉयमाला बागची की पीठ ने मामले की सुनवाई की। एसोसिएशन फॉर डेमोक्रेटिक रिफॉर्मस के अधिवक्ता प्रशांत भूषण ने न्यायालय का ध्यान भारतीय चुनाव आयोग के इस कथन की ओर दिलाया कि मतदाता सूची के विशेष गहन पुनरीक्षण (एसआईआर) के दौरान 65 लाख लोगों ने गणना फॉर्म जमा नहीं किए हैं, क्योंकि वे या तो घर चुके हैं या स्थायी रूप से कहीं और चले गए हैं।

एजेंसी

नई दिल्ली: सुप्रीम कोर्ट ने मंगलवार को कहा कि अगर चुनावी राज्य बिहार में मतदाता सूची के मसौदा प्रकाशन में लाखों लोग छूट जाते हैं, तो याचिकाकर्ता यह बता सकते हैं कि वे जीवित हैं और पात्र हैं। कोर्ट ने जोर देकर कहा कि अगर बड़ी संख्या में लोगों को मतदाता सूची से बाहर रखा जाता है, तो अदालत तुरंत हस्तक्षेप करेगी। वरिष्ठ अधिवक्ता राकेश द्विवेदी ने पीठ के समक्ष चुनाव आयोग का प्रतिनिधित्व किया। पीठ ने कहा कि भारत निर्वाचन आयोग एक संवैधानिक प्राधिकरण है, इसलिए



उसे कानून के अनुसार कार्य करना माना जाएगा, तथा याचिकाकर्ताओं के वकील को आशवासन दिया कि न्यायालय एसआईआर प्रक्रिया के संबंध में उनकी सभी चिंताओं को सुनेगा। पीठ ने कहा, आपकी आशंका यह है कि लगभग 65 लाख मतदाता सूची में शामिल नहीं होंगे। वे (चुनाव आयोग) 2025 की प्रविष्टि के संबंध में सुधार की मांग कर रहे हैं। हम एक न्यायिक प्राधिकारी के रूप में इस मामले की समीक्षा कर रहे हैं। राजद सांसद मनोज झा का प्रतिनिधित्व कर रहे वरिष्ठ अधिवक्ता कपिल सिब्बल ने कहा

द्विवेदी ने कहा, वरना, यह सब अटकलें ही रहेंगी। 1 अगस्त को सूची का मसौदा तैयार होगा और आपत्तियां, दावे और सुधार आवेदन दाखिल करने के लिए 30 दिन का समय होगा। प्रकाशन 30 सितंबर को होगा। पीठ ने कहा कि वह मसौदा सूची से जुड़े मुद्दों पर याचिकाकर्ताओं की बात सुनेगी। 12 और 13 अगस्त को दलीलें सुनने के लिए मामले पर सुनवाई कर सकती है। द्विवेदी ने कहा कि 12 और 13 अगस्त को असली तस्वीर सामने नहीं आएगी, सिर्फ आपत्तियां होंगी और तस्वीर जस की तस रहेगी। एक याचिकाकर्ता की ओर से वरिष्ठ अधिवक्ता गोपाल शंकरनारायणन ने कहा कि सूची 1 अगस्त को जारी होगी और उन्हें यही तस्वीर चाहिए। प्रस्तुतियां सुनने के बाद, पीठ ने बिहार में मतदाता सूचियों के विशेष गहन पुनरीक्षण के लिए ईसीआई के 24 जून के निर्देश को चुनौती देने वाली याचिकाओं को 12 और 13 अगस्त को सुनवाई के लिए सूचीबद्ध करने पर सहमति व्यक्त की।

'भारत का रहने वाला हूं, भारत की बात सुनाता हूं'

आनंदपुर साहिब से सांसद ने एक सोशल मीडिया पोस्ट में एक समाचार लेख का स्क्रीनशॉट साझा किया, जिसमें वक्ताओं की सूची से उन्हें बाहर किए जाने पर प्रकाश डाला गया था। तिवारी ने 1970 की फिल्म पूरब और पश्चिम के प्रसिद्ध देशभक्ति गीत रहे पीत जहाँ की रीत सदा के बोल भी साझा किए।

एजेंसी

नई दिल्ली: संसद के मानसून सत्र 2025 के दौरान लोकसभा में 16 घंटे

की बहस जारी है। सदन में मंगलवार को सत्ता पक्ष से पक्ष मंत्री राजनाथ सिंह ने शुरूआत की। वहीं, विपक्षी दल से कांग्रेस सांसद गौरव गोरोई ने की। वहीं, कांग्रेस के कुछ नेताओं को सदन में बोलने वालों की लिस्ट में शामिल नहीं किया गया। इसमें तिरुवनंतपुरम से सांसद शशि थरूर और चंडीगढ़ से एमपी मनीष तिवारी का नाम शामिल है। शशि थरूर ने तो मौन व्रत-मौन व्रत कहकर मामले से पल्ला झाड़ लिया, लेकिन मनीष तिवारी से रहा नहीं गया



और सोशल मीडिया पर पार्टी के खिलाफ भड़काऊ निकाली। कांग्रेस

सांसद मनीष तिवारी ने सोशल मीडिया 'एक्स' पर पोस्ट शेयर करते हुए पार्टी

पर हमला बोला है। पूर्व केंद्रीय मंत्री ने तंज कसते हुए एक खबर का स्क्रीनशॉट लिया और 1970 की एक फिल्म पूरब और पश्चिम का एक सदाबहार देशभक्ति गाना- प्रीत जहां की रीत सदा, मैं गीत यहां के गाता हूं, भारत का रहने वाला हूं, भारत की बात सुनाता हूं, यह हिंद शेरार किया। वहीं, मनीष तिवारी के इस पोस्ट से पार्टी में खलबली मच गई है। तिवारी ने पूरे मुद्दे पर अपने विचार स्पष्ट नहीं किए। वहीं, इससे पहले इस बात को लेकर

अटकलें लगाई जा रही थी कि क्या तिवारी और शशि थरूर, जो भारत का रुख बताने के लिए विदेश भेजे गए राजनयिक प्रतिनिधिमंडल का हिस्सा थे, पहलगाय हमले और ऑपरेशन सिंदूर पर चल रही बहस के दौरान निचले सदन में बोलेंगे या नहीं। वहीं, शशि थरूर ने पहले ही कह दिया था कि राष्ट्र के प्रति उनका दायित्व पहले है। पार्टी उसके बाद आती है। उन्होंने कहा कि पार्टी देश को विकास के रास्ते पर जाने का एक माध्यम है। इसलिए जो भी पार्टी हो, उसका उद्देश्य सिर्फ देश को बेहतर बनाने पर होना चाहिए।

केरल भाजपा का दावा: छत्तीसगढ़ नवन मामला

तत्करीया धर्मांतरण नहीं, सिर्फ तकनीकी गलती

राजीव चंद्रशेखर ने मीडिया को संबोधित करते हुए और सोशल मीडिया प्लेटफॉर्म एक्स पर पोस्ट करते हुए कहा कि उन्होंने केंद्रीय गृह मंत्री अमित शाह से बात की है और मामले पर पूरी जानकारी प्राप्त कर ली है। चंद्रशेखर ने कहा कि मुझे पूरा विश्वास है कि यह गलतफहमी और गलत संचार का मामला है। उन्होंने आगे कहा कि हालांकि शुरूआत में इस मामले को मानस तत्करीया माना गया था, लेकिन मामला निजी प्लेसमेंट एजेंसी विनियमन अधिनियम के तहत पंजीकरण में चूक का प्रतीत होता है।



एजेंसी

भाजपा की केरल इकाई छत्तीसगढ़ में गिरफ्तारी की गई मलयाली ननों के समर्थन में उतर आई है और दावा किया है कि यह घटना है तो धर्मांतरण का मामला है और न ही मानव तस्करी का, बल्कि तकनीकी खामियों के कारण हुई गलतफहमी का नतीजा है। भाजपा के प्रदेश अध्यक्ष राजीव चंद्रशेखर ने मीडिया को संबोधित करते हुए और सोशल मीडिया प्लेटफॉर्म एक्स पर पोस्ट करते हुए कहा कि उन्होंने केंद्रीय गृह मंत्री अमित शाह से बात की है और मामले पर पूरी जानकारी प्राप्त कर ली है।

चंद्रशेखर ने कहा कि मुझे पूरा विश्वास है कि यह गलतफहमी और गलत संचार का मामला है। उन्होंने आगे कहा कि हालांकि शुरूआत में इस मामले को मानव तस्करी माना गया था, लेकिन मामला निजी प्लेसमेंट एजेंसी विनियमन अधिनियम के तहत पंजीकरण में चूक का प्रतीत होता है। उन्होंने कहा कि मैं समझता हूँ कि उन्होंने आवश्यक पोर्टल पर पंजीकरण नहीं कराया है। लेकिन यह निश्चित रूप से तत्करीया धर्मांतरण का मामला नहीं है। यह बयान छत्तीसगढ़ के मुख्यमंत्री विष्णु देव साई द्वारा गिरफ्तारियों का बचाव करते हुए राज्य के धर्मांतरण विरोधी कानून का हवाला देते हुए आया है